




विचारपुष्प



आपल्याला संपूर्ण हिंदू समाज जागृत करणारे विषय घेऊन समाजात जावे लागेल. यासाठी संपूर्ण देशभर आम्ही काही कार्यक्रम घेतले. या कार्यक्रमांचा उपयोग आपण आपल्या संघटनेसाठी केला तर ते अडचणीचे ठरत नाही, उलट ते उपयुक्त ठरतात.

- मोरोपंत पिंगळे
रा. स्व. संघाचे पूर्व सह कार्यवाह



तिथीनुसार आज श्रीनृसिंह सरस्वती जयंती

महत्त्वाचे

रेल्वेचा प्रवास महागला

- नवी दिल्ली : भारतीय रेल्वेने २६ डिसेंबर २०२५ पासून रेल्वे भाड्यात बदल जाहीर केले आहेत. याचा परिणाम कमी अंतराच्या प्रवास करणाऱ्या प्रवाशांवर होणार नाही. मात्र, लांब पल्ल्याचा प्रवास महाग होणार आहे. नवीन रेल्वे भाडे रचनेनुसार, २१५ किलोमीटरपर्यंतच्या प्रवासासाठी सामान्य श्रेणीच्या भाड्यात कोणतीही वाढ करण्यात आलेली नाही. याचा अर्थ असा की सध्या दरोजे कमी अंतराच्या प्रवाशांना काही प्रमाणात दिलासा मिळेल. तथापि, २१५ किलोमीटरपेक्षा जास्त अंतरासाठी भाडेवाढ लागू होईल. नवीन प्रणालीनुसार, २१५ किलोमीटरपेक्षा जास्त अंतरासाठी, सामान्य श्रेणीत प्रति किलोमीटर अतिरिक्त १ पैसे आकारले जातील. दरम्यान, मेल/एक्सप्रेस गाड्यांच्या नॉन-एसी आणि एसी दोन्ही वर्गांमध्ये भाडे २ पैसे प्रति किलोमीटरने वाढवण्यात आले आहे. याचा अर्थ असा की लांब पल्ल्याच्या प्रवास करणाऱ्या प्रवाशांना अतिरिक्त भार सहन करावा लागेल. उदाहरणार्थ, नॉन-एसी मेल/एक्सप्रेस ट्रेनेने ५०० किलोमीटर प्रवास करणाऱ्या प्रवाशांला अंदाजे १० रुपये जास्त द्यावे लागतील.

संघ हे समाजप्रेमावर चालणारे ईश्वरी कार्य

सरसंघचालक डॉ. मोहनजी भागवत यांचे प्रतिपादन

कोलकाता, २१ डिसेंबर

जगातील कोणत्याही स्वयंसेवी संघटनेला जितका विरोध झाला तसेल तितका संचाला सहन करावा लागला. हल्ले झाले, हत्या झाल्या, पण स्वयंसेवक पुढे जातच राहिले. समाजातील प्रेमाच्या भव्यशावर संघ पुढे जात आहे. मुळात, संघ हे समाजाच्या प्रेमावरच चालणारे ईश्वरी कार्य आहे, असे प्रतिपादन राष्ट्रीय स्वयंसेवक संघाचे सरसंघचालक डॉ. मोहनजी भागवत यांनी केले.

संघ शताब्दीनिमित्त कोलकाता येथे आयोजित एकदिवसीय व्याख्यानात ते बोलत होते. सरसंघचालक म्हणाले की, संघाचे कार्य मैत्रीच्या आधारावर शुद्ध सात्त्विक स्वरूपाचे आहे. संघाविषयी



जाणून घ्यायचे असेल तर तुम्हाला शाश्वत यावे लागेल. संघाचे स्वयंसेवक सर्वच क्षेत्रांत कार्यरत आहेत. संघ कोणावरही अंतर्गत किंवा बाह्य अशा कोणत्याही स्वरूपाचे नियंत्रण ठेवण्याचा प्रकार करत नाही.

संघ अगदी स्थापनेच्या दिवसापासूनच सामूहिकतेच्या भावनेवर वाटचाल करत आहे. संघ ही सामूहिक कार्यपद्धती आहे. डॉ.

हेडगेवारांच्या काळात हिंदुस्थान हे हिंदू राष्ट्र याला मान्यता नव्हती. त्यावेळी ते हिंदू समाजाच्या एकत्रीकरणासाठी उभे राहिले. अत्यंत विपरीत परिस्थितीत, आर्थिकदृष्ट्या हलाखीची स्थिती असतानाही शुद्ध अंतःकरण, निःस्वार्थ बुद्धीने डॉ. हेडगेवारांनी संघाचे कार्य सुरू केले.

संचाला प्रचंड विरोधाचा सामना करावा लागला. अनेक हल्ले झाले, हत्या झाल्या. पण, तरीही स्वयंसेवक पुढे जातच राहिले. एकही स्वयंसेवक मनात याविषयी कटूता बाळगत नाही. गुरुदक्षिणेश्वर संघ चालतो. बाहेरून काहीही घेतले जात नाही. स्वयंसेवक सारे काही चालवतात. आज संघ आर्थिकदृष्ट्या स्वावलंबी आहे. एकेका रुपयाचा हिशेब ठेवला जातो आणि त्याचे अंकेक्षणही केले जाते.

भारताच्या एकूण पावगे सात लाख गावांपैकी सत्ता लाख ठिकाणी संघ आहे. ४५ हजार शहरांमध्ये आम्ही अर्ध्याहून जास्त ठिकाणी पोहोचलो आहोत आणि उर्वरित ठिकाणी पोहोचायचे आहे, असे सरसंघचालक म्हणाले. **(वृत्तसंस्था)**

विदर्भात भाजपाची जोरदार मुसंडी; ५८ नगराध्यक्ष विजयी

चंद्रपुरात मात्र काँग्रेसने दिला धक्का

नागपूर, २१ डिसेंबर -

विदर्भातील २४ नगर पंचायत आणि ७४ नगर परिषदांसाठी झालेल्या निवडणुकीची मतमोजणी रविवारी घेण्यात आली. यात नगराध्यक्षपदाच्या १०० पैकी भाजपाने ५८ जागा जिंकत घवघवीत यश संपादन केले. भाजपा हा विदर्भातील सर्वात मोठा राजकीय पक्ष ठरला आहे. त्याखालोखाल शिवसेना ८, राकॉन ७ जागा जिंकल्या. महाविकास आघाडीत काँग्रेस सर्वात मोठा पक्ष ठरला.

या पक्षाने २३ जागा जिंकल्या. नागपूर जिल्ह्यात २६ पैकी २२ जागा भाजपाने जिंकल्या. वर्षा : भाजपाने वर्धेत ४० पैकी २५, हिंगणघाट येथे ४० पैकी २७, आर्वा येथे २५ पैकी १५, देवळी येथे २० पैकी १६, सिंदी रेल्वे येथे २० पैकी ११ तर पुलगाव येथे २१ पैकी ८ नगरसेवक निवडून आले. जिल्ह्यातील नगरसेवकांच्या १६६ पैकी भाजपाने १०२ उमेदवार निवडून आले. गोंदिया : जिल्ह्यातील गोंदिया व तिरोडा नगर परिषद तसेच गोरेगाव व सालेकसा नगर पंचायत निवडणुकीत भाजपा व काँग्रेसचे

आता लक्ष्य मुंबई : चव्हाण

महायुतीला निर्णायक जनादेश मिळाला असून, विरोधकांच्या 'छोट्या प्रचाराला' मतदारांनी नाकारल्याचे भाजपा प्रदेशाध्यक्ष रवींद्र चव्हाण म्हणाले. तर, आता पुढचे लक्ष्य मुंबई आणि इतर महानगरपालिका असल्याचेही ते म्हणाले.

महाविकास आघाडीसाठी अस्तित्वाची लढाई

लोकसभा निवडणुकीनंतर आत्मविश्वास वाढलेल्या महाविकास आघाडीला विधानसभेतील दारुण पराभवानंतर खचलेला आत्मविश्वास पुन्हा निर्माण करण्याची संधी या स्थानिक स्वराज्य संस्थांच्या निवडणुकीत होती. मात्र, मविआला यातदेखील फार काही करून दाखवता आले नाही. आणि आता तर महानगर पालिकांच्या निवडणुकीत मविआमध्ये फूट पडली असल्याने मविआसाठी ही अस्तित्वाची लढाई ठरणार आहे.

निकाल नगरपरिषदांचा

एकूण नगरपरिषद	भाजप	शिवसेना	राष्ट्रवादी
	१२०	५७	३७

२८८	काँग्रेस	उबाठा	राकाँ शप	इतर
२८८	३०	१०	१०	२४

एकूण नगरसेवक	भाजप	शिवसेना	राष्ट्रवादी
	३,३२५	६९५	३३१

६८५९	काँग्रेस	उबाठा	राकाँ शप	इतर
६८५९	१३१	३७८	१५३	१४०

एकूण नगराध्यक्ष	भाजप	शिवसेना	राष्ट्रवादी
	११७	५३	३७

२८८	काँग्रेस	उबाठा	राकाँ शप	इतर
२८८	२८	०९	०७	३७



सोलापूर जिल्ह्यात

‘महायुती’चाच डंका!

भाजपा ४, शिवसेना ३, आघाडी ३ तर शिवसेना उबाठा व राष्ट्रवादीला प्रत्येकी १ जागा

तथा वृत्तसेवा | अविनाश गायकवाड

सोलापूर, दि. २१ डिसेंबर -

महाराष्ट्रातील नगरपालिकांच्या निवडणुका पार पडल्या. यात सोलापूर जिल्ह्यातील एकूण १२ नगरपालिकांसाठी समावेश होता. रविवार, २१ डिसेंबर रोजी मतमोजणी झाली. सोलापूर जिल्ह्यात 'महायुती'चाच डंका असल्याचे स्पष्ट झाले. नगराध्यक्षपदाच्या निवडणुकीत भारतीय जनता पार्टीला ४, शिवसेना शिंदे गटाला ३, आघाडीला ३ आणि शिवसेना उबाठा व राष्ट्रवादीला प्रत्येकी १ जागा मिळाले.

सोलापूर जिल्ह्यातील अक्कलकोट, मैदगी, अनगर आणि बार्शी या चार नगरपालिकांवर भाजपचे नगराध्यक्ष निवडून आले आहेत. दुधनी येथे शिवसेना शिंदे सेना, पंढरपूर येथे तीर्थक्षेत्र विकास आघाडी, सांगोला येथे शिवसेना शिंदे सेना, कुर्दुवाडी येथे शिवसेना उबाठा, कर्माळा येथे स्थानिक आघाडी, मोहोळ येथे शिवसेना शिंदे गट, अकलूज येथे राष्ट्रवादी शरद पवार गटाचे नगराध्यक्ष निवडून आलेले आहेत. नगरपालिका निवडणुकांमुळे जवळपास गेल्या महिन्यापासून जिल्ह्याचे राजकारण चांगलेच ढवळून फिराले आहे. जिल्ह्याचे पालकमंत्री, सत्ताधारी, विरोधी पक्षाचे आमदार-खासदार, माजी आमदार, राज्याच्या वरिष्ठ नेत्यांनी या निवडणुकीत जीव तोडून प्रचार केला-सभा गाजविल्या. आरोप-प्रत्यारोपांच्या फैरी झाडल्या, एकमेकांची उणी-दुणी काढली. आश्वासनांचा पाऊसही पाडण्यात आला.

मंगळवेढा नगरपालिकेच्या निवडणुकीत भाजपाने आमदार समाधान आवताडे यांना रोखण्यात तीर्थक्षेत्र विकास आघाडीला यश आले आहे. नगराध्यक्षपदाच्या निवडणुकीत तीर्थक्षेत्र विकास आघाडीच्या सुनंदा बबनराव आवताडे यांना ९ हजार ८५० तर भाजपाच्या सुप्रिया अजित जमताप यांना ९ हजार ६३८ मते मिळाली. २१२ मतांची आघाडी घेत सुनंदा आवताडे ह्या विजयी झाल्या आहेत.

काँग्रेसचे माजी गृहराज्यमंत्री तथा शिवसेना शिंदे गटाचे विद्यमान नेते सिध्दराम म्हट्टे यांनी दुधनी गड शाबूत ठेवला. दुधनीच्या नगराध्यक्षपदी प्रथमेश म्हट्टे यांनी विजय संपादन केले. भाजपाने अतुल मेळकुंदे यांना २२८९, काँग्रेसचे महेश बाजारमत यांना १६० मतांवर समाधान मानावे लागले. मैदगी नगरपालिकेत भाजपाने इतिहास घडविला. भाजपाच्या अंजली बाजारमत यांनी स्थानिक गटाच्या उमेदवार शिवम्मा पोतेनवर यांचा पराभव केला. भारतीय जनता पार्टीने याठिकाणी २० पैकी १८ जागांवर विजय मिळवला.

अक्कलकोटच्या नगराध्यक्षपदी भाजपाने मिलन कल्याणशेट्टी हे निवडून आले आहेत. काँग्रेसला दोन तर शिंदेसेना एका जागेवर समाधान मानावे लागले.

नगराध्यक्षपदासाठी झालेल्या निवडणुकीत मिलन कल्याणशेट्टी यांना १४ हजार ८६१, शिवसेना शिंदे सेनेचे रईस दिनवाला यांना ६ हजार ३०८ तर काँग्रेसचे अश्याक बळोगी यांना २ हजार ६४६ मते मिळाली. कुर्दुवाडीमध्ये शिवसेनेला नगराध्यक्षासह पाच जागा तर राष्ट्रवादी तेरा जागा मिळाल्या तर शिंदेसेनेला एक तर अपक्ष एक जागा मिळाली. नगराध्यक्षपदाच्या निवडणुकीत शिवसेना उबाठाच्या जयश्री संतोष भिसे यांनी राष्ट्रवादी काँग्रेसच्या सुरेखा निवृत्ती गोरे यांचा ६५५ मतांनी पराभव केला. नगरसेवकांच्या २० पैकी १३ जागांवर राष्ट्रवादी काँग्रेसने विजय मिळविला. शिवसेना उबाठाचे पाच, शिवसेना शिंदे गट आणि अपक्ष प्रत्येक एका जागेवर विजय संपादन केले

अकलूज नगरपरिषदेसाठी प्रथमच झालेल्या निवडणुकीत राष्ट्रवादी काँग्रेस पार्टी शरद पवार गटाला २२ व शिवसेना उबाठाला २ असे एकूण २४ जागा मिळाल्या. भाजपला केवळ ४ जागांवर विजय मिळवित आले. नगराध्यक्षपदाच्या निवडणुकीत मोहिते-पाटील गटाच्या रेश्मा अडगळे यांनी भाजपाच्या पूजा कोतमिरे व राष्ट्रवादी काँग्रेस अजित पवार गटाच्या दिव्या रास्ते यांचा दणदणतीत पराभव केला. दरम्यान, डॉ.धवलसिंह मोहिते-पाटील यांनी राष्ट्रवादी काँग्रेस अजित पवार गटाकडून उमेदवार उभे केले होते. पण, त्यांना एकाही जागेवर विजय मिळवित आले नाही.

बार्शी नगरपरिषदेच्या निवडणुकीत महायुतीचे २३, शिवसेना उबाठाचे १९ उमेदवार विजयी झाले. नगराध्यक्षपदी भाजपाच्या तेजस्विनी कथले यांनी शिवसेना उबाठाच्या निर्मला बारबोले यांचा पराभव करत निवडून आल्या आहेत. माजी आमदार राजेंद्र राऊत यांच्या नेतृत्वाखाली महायुतीने येथील सत्ता कायम राखली आहे. शिवसेना उबाठाचे विद्यमान आमदार दिलीप सोपल यांनी १९ जागा जिंकून चांगलीच लढत दिली.

संपूर्ण राज्याचे लक्ष लागून असलेल्या सांगोला नगरपरिषदेच्या निवडणुकीत शिवसेनेचे माजी आमदार अॅड.शहाजीबापू पाटील यांना नगराध्यक्षसह २३ पैकी १५ नगरसेवक निवडून आणण्यात यश आले आहे. याठिकाणी आनंदा गोरख माने यांनी नगराध्यक्षपद पटकावले. विशेष म्हणजे, उमेदवारी अर्ज भरण्याच्या शेवटच्या दिवशी पालकमंत्री जयकुमार गोरे यांनी शेतकरी कामगार पक्षाच्या मास्ती बानकर यांना भारतीय जनता पार्टीत डेरेंदाखल करून घेत त्यांना नगराध्यक्षपदाची उमेदवारी दिली होती. शहर विकास आघाडीला केवळ ८ जागांवर समाधान मानावे लागले. पंढरपूर नगरपरिषद निवडणुकीत माजी आमदार प्रभांत परिचारक यांच्या नेतृत्वाखालील भाजपाची अवस्था गड आला पण सिंह गेला अशी झाली आहे. भाजपासह मित्रपक्ष **(उर्वरीत वृत्त पान ३ वर)**

✓**महत्त्वाचे**

- **सातार्यात भाजपा उमेदवार**
- **४२ हजार मतांनी विजयी**
- **मुंबई** : सातारा जिल्ह्यातील नगर परिषद निवडणुकीत भाजपाचे उमेदवार अमोल मोहिते ४२ हजार मतांनी नगराध्यक्षपदी निवडून आले. असा दावा मंत्री शिवेंद्रसिंह भोसले यांनी रविवारी केला. हा आकडा विधानसभेत दिसणाऱ्या साधारण मताधिक्यापेक्षा मोठा आहे. महाराष्ट्रातील २८६ नगर परिषदा आणि नगर पंचायतींमधील अध्यक्ष आणि सदस्यपदांच्या निवडणुकीसाठी मतमोजणी रविवारी सकाळी दहा वाजता सुरू झाली. राज्यात महायुतीने दणदणीत विजय मिळवला आहे. अमोल मोहिते यांना ५७,५९६ मते मिळाली. त्यांनी शब्द पवार गटाचे उमेदवार सुवर्णदेवी पाटील यांचा पराभव केला. सुवर्णदेवी पाटील यांनी केवळ १५,५५६ मते मिळाली, म्हणजे शिवेंद्रसिंह भोसले यांनी निवेदनात असलेल्या रत्नागिरी जिल्ह्यातील खेड नगर परिषदेत महायुतीने निर्भळ विजय मिळवल्याची माहिती गृह राज्यमंत्री आणि शिवसेनेचे नेते योगेश कदम यांनी दिली. महायुतीने सर्व २१ जागा जिंकल्या, यात शिवसेनेने १७ आणि भाजपाला तीन जागा मिळाल्या.

श्रीवर्धनमध्ये राजकीय भूकंप विजयानंतर लगेच उबाठाचा नगराध्यक्ष शिंदेच्या गळाला

श्रीवर्धन : रायगड जिल्ह्याच्या राजकारणात एक मोठा भूकंप झाला आहे. श्रीवर्धन नगर परिषदेच्या नगराध्यक्षपदी उद्भव ठाकरे यांच्या शिवसेनेचे अतुल चौगुले दणदणीत बहुमताने निवडून आले आहेत. मात्र, विजयाचा गुलाल अंगावर असतानाच एकनाथ शिंदे यांनी ठाकरेचा हा विजयी नगराध्यक्ष आपल्या गळाला लावला आहे.

विशेष म्हणजे, अतुल चौगुले यांनी विजयाचे श्रेय एकनाथ शिंदे यांच्या शिवसेनेच्या नेत्यांना दिले असून, ते शिंदे सेनेचे प्रवेश करणार आहेत. हा उद्भव ठाकरे यांच्यासाठी कोकणात मोठा धक्का मानला जात आहे. श्रीवर्धन नगरपालिकेची निवडणूक अत्यंत चुरशीची ठरली. राष्ट्रवादी काँग्रेस अजित पवार गटाचे प्रदशाध्यक्ष सुनील तटकरे यांच्या उमेदवाराला पराभूत करण्यासाठी शिंदेच्या शिवसेनेचे आमदार आणि मंत्री भरत गोगावले यांनी मोठी खेळी खेळली. सुनील तटकरेचा पराभव करण्यासाठी त्यांनी पडद्याआडून ठाकरे गटाचे उमेदवार अतुल चौगुले यांना ताकद दिली. दोन्ही शिवसेनेच्या कार्यकर्त्यांनी एकत्रितपणे काम केल्यामुळे तटकरेच्या उमेदवाराला पराभवाचे तोंड पाहवे लागले.

जल्लोष करताना राकाँचे १६ कार्यकर्ते होरपळले

जेजुरी : जेजुरीत मतमोजणी पार पडून निकाल जाहीर झाल्यानंतर गडाच्या पहिल्या पायरीजवळ खंडेपारचरणी भंडारा अर्पण करून आशीर्वाद घेताना भंडाऱ्याचा भडका होऊन त्यामध्ये राष्ट्रवादी काँग्रेसचे १६ कार्यकर्ते होरपळले. यात निवडून आलेल्या राष्ट्रवादी काँग्रेसच्या नगरसेविका मोनिका घाडगे व त्यांच्या पतीचादेखील समावेश आहे. होरपळलेल्या कार्यकर्त्यांचा तातडीने येथील खाजगी व सरकारी रुग्णालयात दाखल करण्यात आले आहे. मल्हार नाट्यगृह येथे मतमोजणी व निकाल जाहीर झाल्यानंतर राष्ट्रवादीचे विजयी उमेदवार व कार्यकर्ते खंडोबा गडाच्या पहिल्या पायरीजवळ भंडारा अर्पण करण्यासाठी गेले होते. या ठिकाणी कार्यकर्त्यांनी उधळण केलेल्या भंडार्याने अचानक पेट घेतला व स्फोटही झाला. यामध्ये सुमारे १६ जण भाजले असून यात महिलांचा समावेश आहे. नवनिर्वाचित नगराध्यक्ष जयदीप बारभाई यांनी सांगितले, की गडाच्या पहिल्या पायरीजवळ घडलेली घटना अत्यंत दुर्दैवी असून ज्वालाग्राही व भेसळयुक्त भंडार्याने पेट घेऊन मोठा भडका उडाला. भविष्यात भेसळयुक्त भंडाऱ्याच्या विक्रीवर कडक कारवाई करण्यात येणार असून नगरपालिका याबाबत पुढील काळात कठोर पावले उचलेल.



सराफा

सोने (२८९६/१० ग्रॅम) रु. १,३२,२००

चांदी (प्रतिकिलो) रु. २,०३,४००



तापमान

	कमाल	किमान
सोलापूर	३१.०	१३.६
अमरावती	२९.४	९.०
भंडारा	३०.०	१०.०
बुलडाणा	२५.६	१२.२
चंद्रपूर	२९.८	१२.०
गडचिरोली	२८.४	१०.४
गोंदिया	२६.९	८.०
नागपूर	२८.०	८.२
वर्धा	२८.५	९.४
वाशीम	३१.२	११.२
यवतमाळ	३१.०	८.५

हा निकाल तर फक्त ‘ट्रेलर’ खरे चित्र महापालिकेत दिसणार

उपमुख्यमंत्री एकनाथ शिंदे यांचा दावा

◆ **ठाणे, २१ डिसेंबर**

महाराष्ट्रातील स्थानिक स्वराज्य संस्थांच्या निवडणुकांचे निकाल हे १५ जानेवारी रोजी होणाऱ्या महापालिका निवडणुकांमध्ये काय होईल याचे ‘ट्रेलर’ आहे, असा दावा शिवसेनेचे प्रमुख आणि उपमुख्यमंत्री एकनाथ शिंदे यांनी रविवारी केला.

शिवसेनेच्या यशस्वी कामगिरीची कौतुक करताना शिंदे म्हणाले की, लागलेले निकाल हे आमच्या पक्षाने केलेल्या चांगल्या कामगिरीची पावती आहे. महाराष्ट्रातील २८६ नगर परिषदा आणि नगर पंचायतींमधील अध्यक्ष

घरी बसणाऱ्यांना घरीच बसवले

काही ठिकाणी भाजपा आणि शिवसेनेत मैत्रीपूर्ण लढती झाल्या. मतदारांनी निवडणुकीत घरी बसवलेल्यांना घरीच बसवून ठेवले, अशी अप्रत्यक्ष टीका एकनाथ शिंदे यांनी ‘उबाठा’चे प्रमुख उद्भव ठाकरे यांच्यावर केली.

कोकण शिवसेनेचा बालेकिल्ला

कोकण हा शिवसेनेचा बालेकिल्ला आहे. हा पक्ष केवळ मुंबई आणि ठाण्यापुरता मर्यादित नसून, तो राज्यातील प्रत्येक घराघरांत पोहोचला आहे. ज्या भागांमध्ये पक्षाला पराभवाला सामोरे जावे लागले, तिथेही महायुतीचा सामूहिक विजय हेच प्राधान्य राहिले, असे एकनाथ शिंदे म्हणाले.



राज्यात नगरपंचायत, नगरपरिषदेच्या निवडणुकीत भाजपा सर्वाधिक जागा जिंकणारा पक्ष ठरल्यानंतर मुंबई येथील कार्यालयासमोर पक्षाचे प्रदेशाध्यक्ष रवींद्र चव्हाण आणि पदाधिकारी, कार्यकर्त्यांनी विजयाचा जल्लोष साजरा केला

एकाच कुटुंबातील भाजपाच्या सह्या उमेदवारांचा पराभव नांदेडमध्ये लोकांनी नाकारली घराणेशाही

◆ **नांदेड, २१ डिसेंबर**

नांदेड जिल्ह्यातील लोहा नगर परिषदेच्या निवडणुकीत एकाच कुटुंबातील भाजपाच्या सह्या उमेदवारांचा पराभव झाला. येथे लोकांनी घराणेशाही नाकारली आहे.

लोहा नगर परिषदेच्या नगराध्यक्षपदासाठी भाजपाने गजानन सूर्यवंशी यांना उमेदवारी जाहीर केली. नगरसेवक पदासाठी गजानन सूर्यवंशी यांची पत्नी गोदावरी सूर्यवंशी, भाऊ सचिन सूर्यवंशी, भावची पत्नी सुप्रिया सचिन सूर्यवंशी, मेहुणा

युवराज वाघमारे, भाव्याची पत्नी रीना अमोल व्यवहारे यांना उमेदवारी दिली होती. मात्र, जनतेने त्यांना नाकारत घराणेशाहीला थारा नसल्याचे दाखवून दाखवून दिले. भाजपाने एकाच घरातील सहा जणांना तिकीट दिल्याने जिल्ह्यात ही नगर परिषद चर्चेचा विषय बनली होती. इथे नगराध्यक्षपदासाठी शरद पवार गटाने विजय मिळवला आहे.

लोहा नगर परिषदेत भाजपा, राष्ट्रवादी काँग्रेस आणि काँग्रेस अशी तिरंगी लढत पहायला

मिळाली. राकाँचे आमदार प्रताप पाटील चिखलीकर यांचा लोहा हा बालेकिल्ला मानला जातो.

माजी मुख्यमंत्री अशोक चव्हाण यांच्या नेतृत्वात भाजपा नांदेडच्या स्थानिक स्वराज्य संस्थेच्या निवडणुका लढवल्या आहेत. चव्हाण भाजपावासी झाल्यापासून जिल्ह्यात भाजपाची ताकद वाढली आहे. लोहा नगर परिषदेसाठी इच्छुकांची संख्याही अधिक होती, असे असताना भाजपाने एकाच कुटुंबातील सहा जणांना उमेदवारी दिल्याने तो चर्चेचा ठरला होता. **◀(वृत्तसंस्था)**

राज्यात मतमोजणीला गालबोट

◆ **नाशिक, २१ डिसेंबर**

विजयाचा हा गुलाल उधळला जात असतानाच नाशिक, छत्रपती संभाजीनगर आणि धुळे जिल्ह्यांत निकालाच्या रागातून हिंसक घटना घडल्याने निवडणूक प्रक्रियेला गालबोट लागले आहे.

नाशिकच्या येवला नगरपालिकेतून एक धक्कादायक घटना समोर आली आहे. प्रभाग क्रमांक चारच्या निकालानंतर शहरातील मोमीनपुरा भागात दोन गटांत तुफान हाणामारी झाली. राष्ट्रवादी काँग्रेसच्या उमेदवाराचा पराभव जिखारी लागल्याने हा वाद उफळल्याचे समजते. यावेळी शिवसेना शिंदे गटाचे नगराध्यक्षपदाचे उमेदवार रमेश दराडे यांच्या कार्यकर्त्यांवर जीवघेणा हल्ला करण्यात आला.

छत्रपती संभाजीनगर जिल्ह्यातील पैठणमध्येही निकालाचा राग दागडफेकीतून बाहेर पडला. येथे चक्र दोन पराभूत उमेदवारांचे गट एकमेकांशी मिळले. आपल्या पराभवासाठी एकमेकांना जबाबदार धरत पैठणच्या नेहरू चौकात दोन्ही गटांकडून जोरदार दागडफेक करण्यात आली. या हिंसक वळण घेतलेल्या वादात पाच जण जखमी झाले. धुळे जिल्ह्यातील शिरपूर शहरातही मतमोजणीला गालबोट लागले. शिरपूरमधील वलिकन नगर भागात विजयी उमेदवाराची मिरवणूक काढली जात असताना अज्ञातांनी अचानक दागडफेक केली. या प्रकारामुळे मिरवणुकीत सहभागी कार्यकर्त्यांची पळापळ झाली. **◀(वृत्तसंस्था)**

ठाण्यातील दोन गडांवर भाजपाचा झेंडा अंबरनाथ, बदलापूर नगर परिषदांमध्ये विजय

◆ **मुंबई, २१ डिसेंबर**

शिवसेनेचे प्रमुख आणि उपमुख्यमंत्री एकनाथ शिंदे यांचा गड मानल्या जाणाऱ्या ठाणे जिल्ह्यातील दोन गडांवर भाजपाने झेंडा फडकवला आहे. अंबरनाथ आणि बदलापूर या दोन शहरांतील नगर परिषदांमध्ये भाजपाने

अटीतटीच्या निवडणुकीत भाजपाच्या नगराध्यक्षपदाच्या उमेदवार रुचिता घोरेपडे यांनी सुमारे १० हजारांहून अधिक मतांची आघाडी घेत विजय मिळवला. बदलापूरमध्ये शिवसेना शिंदे गटाचे २३ आणि भाजपाचे २३ नगरसेवक निवडून आले तर,

राष्ट्रवादी काँग्रेसच्या तीन नगरसेवकांनी विजय मिळवला. अनेक आरोप-प्रत्यारोपांमुळे गाजलेल्या अंबरनाथ नगर परिषदेच्या निवडणुकीमध्येही भाजपा आणि शिवसेना शिंदे गट यांच्यात मुख्य लढत झाली. काँग्रेसनेही या दोन्ही पक्षांसमोर मोठे आव्हान उभे केले **◀(वृत्तसंस्था)**

नगरपालिका निवडणुकीत युवाशक्तीचा डंका मोहोळच्या सिध्दी वस्त्रे आणि सिंदखेडराजाचे सौरभ तायडे सर्वात कमी वयाचे नगराध्यक्ष

◆ **सोलापूर, २१ डिसेंबर**

सोलापूर जिल्ह्याच्या मोहोळ नगरपरिषदेच्या अटीतटीच्या निवडणुकीत उपमुख्यमंत्री एकनाथ शिंदे यांच्या नेतृत्वाखालील शिवसेनेने भारतीय जनता पक्षाला जबरदस्त धक्का दिला आहे. शिवसेनेच्या उमेदवार सिद्धी वस्त्रे यांनी भाजपाच्या उमेदवार शीतल क्षीरसागर यांचा पराभव करत नगराध्यक्ष पदावर कब्जा केला. विशेष म्हणजे, अवघ्या २२ व्या वर्षी ही किमया साधणाऱ्या सिद्धी वस्त्रे या राज्यातील सर्वात तरुण महिला नगराध्यक्ष ठरल्या आहेत. तर बुलडाणा येथील सिंदखेडराजा नगरपरिषदेत राष्ट्रवादी काँग्रेस शरद पवार गटाचे सौरभ तायडे हे सर्वात कमी वयाचे नगराध्यक्ष ठरले आहेत.

सिद्धी वस्त्रे यांनी भाजपाच्या शीतल क्षीरसागर यांचा १७० मतांच्या फरकाने पराभव केला. या निकालाने सोलापूर जिल्ह्यातील भाजपाच्या गोटात कमालीची अस्वस्थता पसरली आहे. नगराध्यक्ष पदासोबतच नगरपरिषदेच्या एकूण



२० जागांपैकी ९ जागांवर शिवसेनेने विजय मिळवत आपले निर्विवाद वर्चस्व सिद्ध केले आहे. **◀(वृत्तसंस्था)**

सौरभ तायडे हे सर्वात कमी वयाचे नगराध्यक्ष

दरम्यान, सिंदखेड राजा नगर परिषदेत राष्ट्रवादी काँग्रेस शरदचंद्र पवार गटाचे सौरभ तायडे हे सर्वात कमी वयाचे नगराध्यक्ष ठरले आहेत. त्यांचे वय २१ वर्ष १० महिने आहे. युवा उमेदवार सौरभ विजय तायडे यांनी अवघ्या १६९ मतांच्या फरकाने विजय मिळवला. ते सर्वात कमी वयाचे नगराध्यक्ष ठरले आहेत.

हा महायुतीचा सामूहिक विजय उपमुख्यमंत्री अजित पवारांची प्रतिक्रिया

मुंबई : नगरपालिका,नगरपरिषद आणि नगरपंचायत निवडणूक निकालांमध्ये राष्ट्रवादी काँग्रेस पक्षाला मिळालेल्या घवघवीत यशामुळे राष्ट्रवादीच्या विकासात्मक, वर्धमंसभावाच्या भूमिकेवर जनतेचे शिककामोर्तब झाल्याचे या निकालावरून स्पष्ट झाले आहे, अशी प्रतिक्रिया राष्ट्रवादी काँग्रेस अजित पवार पक्षाचे राष्ट्रीय अध्यक्ष आणि उपमुख्यमंत्री अजित पवार यांनी नगर परिषद निवडणुकीच्या निकालानंतर व्यक्त केली. हा विजय महायुतीचा सामूहिक विजय आहे. आम्ही जिथे एकत्र लढलो तिथे मतदारांनी आमच्यावर विश्वास दाखवला आणि जिथे मैत्रीपूर्ण लढती झाल्या तिथेही लोकशाहीचा आदर करण्यात आला, असेही अजित पवार यांनी सांगितले. **◀(वृत्तसंस्था)**

निकालांनंतर शरद पवार गटात अस्वस्थता

◆ **मुंबई, २१ डिसेंबर**

निकालांमधून राज्यातील राजकीय समीकरणे पुन्हा एकदा ठळकपणे समोर आली असून महायुतीतील घटक पक्षांनी मोठा विजय मिळवत आपली ताकद सिद्ध केली आहे. भाजप, शिवसेना शिंदे गट आणि राष्ट्रवादी काँग्रेस अजित पवार गट या सत्ताधारी आघाडीला अनेक ठिकाणी अपेक्षेपेक्षा जास्त यश मिळाले आहे. त्याउलट महाविकास आघाडीला मात्र या



निकालांबाबत उघडपणे नाराजी व्यक्त करत तीव्र शब्दांत प्रतिक्रिया दिली आहे. त्यांनी हा निकाल अत्यंत निराशाजनक असून तो प्रामाणिकपणे काम करणाऱ्या या निकालानंतर महाविकास आघाडीतील राष्ट्रवादी काँग्रेस शरदचंद्र पवार पक्षात अस्वस्थता स्पष्टपणे जाणवू लागली आहे. आमदार रोहित पवार यांनी या

कणकवलीत शिवसेनेने केला भाजपाचा पराभव

◆ **मालवण, २१ डिसेंबर**

कणकवली नगर परिषदेतील वर्चस्वाच्या लढाईत भाजपाने शिवसेनेकडून पराभव पत्करला. येथे शिवसेनेचे नीलेश राणे यांनी पाठिंबा दिलेल्या उमेदवाराने त्यांचे भाऊ आणि राण्याचे मंत्री नितेश राणे यांनी पाठिंबा दिलेल्या प्रतिस्पर्ध्या त्यांच्याच बालेकिल्ल्यात पराभव केला. **◀(वृत्तसंस्था)**

लोकांना विधायक काम हवे, टीका नव्हे : अशोक चव्हाण

निवडणूक निकालावर केले भाष्य

◆ **छ. संभाजीनगर, २१ डिसेंबर**

नागरिक केवळ विधायक कामांनाच प्राधान्य देतात आणि टीका नाकारतात, हे आजच्या निकालावरून स्पष्ट झाले, असे भाजपाचे खासदार अशोक चव्हाण यांनी रविवारी विरोधकांवर टीका करताना सांगितले. केवळ टीका करून



सुरुवातीला भाजपामध्ये प्रवेश केला होता. २८६ नगर पालिका आणि नगरपंचायतींच्या निकालांमध्ये भाजपाप्रणीत महायुतीने वर्चस्व गाजवल्यानंतर ते पत्रकारांशी बोलत होते. नांदेडमध्ये भाजपाने जिल्ह्यातील इतर दोन नगरपालिकांसोबत आणखीन तीन नगरपालिकांवर विजय चातणार नाही, तर विधायक काम हवे असल्याचे लोकांनी दाखवून दिले आहे. राज्य आणि केंद्र सरकार विकासासाठी आक्रमकपणे काम करीत असल्यानेच लोकांनी महायुतीला मतदान केले, असे चव्हाण यांनी पत्रकारांना सांगितले. नांदेड जिल्ह्यातील माजी मुख्यमंत्री आणि काँग्रेसचे ज्येष्ठ नेते असलेले चव्हाण यांनी या वर्षाच्या

मिळवला आहे. इतर ठिकाणी जिथे संबंधित आमदार जबाबदार आहेत, तिथे काय घडले आहे, ते आम्ही पाहू. आम्ही एक आवाज बैठक बोलावू, असे चव्हाण म्हणाले. या निवडणुकीच्या निकालाचा पुढील महिन्यात होणाऱ्या २९ महापालिकांच्या निवडणुकांवर परिणाम होईल, असे चव्हाण म्हणाले. **◀(वृत्तसंस्था)**

मंत्री संजय सावकारेंच्या पत्नीचा पराभव

◆ **भुसावळ, २१ डिसेंबर**

जळगाव जिल्ह्यातील राजकीयदृष्ट्या अत्यंत संवेदनशील मानल्या जाणाऱ्या भुसावळ नगर परिषदेत भारतीय जनता पक्षाला मोठा धक्का बसला आहे. राज्याचे वस्त्रोद्योग मंत्री संजय सावकारे यांच्या सौभाग्यवती रजनी सावकारे यांचा राष्ट्रवादी काँग्रेस शरदचंद्र पवार पक्षाच्या उमेदवार गायत्री भंगळे-गौर यांनी १८० पेक्षा अधिक मतांनी पराभव केला आहे. भुसावळात मोठ्या सभा घेऊनही भाजपाला हा बालेकिल्ला राखता आला नाही, त्यामुळे राजकीय वर्तुळात मोठी खळबळ उडाली आहे. भुसावळ नगर परिषदेची ही निवडणूक सुरुवातीपासून चुरशीची ठरली होती. नगराध्यक्षपद अनुसूचित जाती (महिला) प्रवर्गासाठी राखीव झाल्याने राजकीय समीकरणे बदलली होती. भाजपाने मंत्री संजय सावकारे यांच्या पत्नी रजनी सावकारे यांना उमेदवारी दिल्याने विरोधकांनी घराणेशाहीचा मुद्दा उचलून धरला. सत्तेचा गैरवापर आणि एकाच कुटुंबाकडे पदे, या आरोपांना मतदारांनी पसंती दर्शवल्याचे निकालावरून स्पष्ट होत आहे. **◀(वृत्तसंस्था)**

जोहान्सबर्गमध्ये बेछूट गोळीबार

दक्षिण आफ्रिका हादरली, १२ नागरिकांचा मृत्यू, १० जखमी

♦ **जोहान्सबर्ग, २१ डिसेंबर**
अमेरिका, ऑस्ट्रेलियानंतर आता दक्षिण आफ्रिकेच्या जोहान्सबर्ग शहरात बेकरसडल या टाऊनशीपसमोरील बारजवळ शनिवारी मध्यरात्रीनंतर १.३० वाजताच्या सुमारास दोन कारमधून आलेल्या माथेफिरूंनी नागरिकांवर बेछूट गोळीबार केला. या घटनेत १२ नागरिकांचा मृत्यू झाला असून, १० जण जखमी आहे. हल्ल्यानंतर आरोपी कारमधून पळून जाण्यात यशस्वी झाले. पोलिसांनी दहशतवादी हल्ल्याची शक्यता वर्तवली आहे. ऑस्ट्रेलियाची राजधानी सिडनी येथीव बोन्डी बीचवर झालेल्या बेछूट गोळीबाराची घटनात ताजी असताना आता दक्षिण आफ्रिकेतील जोहान्सबर्ग येथे बेछूट गोळीबाराची घटना समोर आली. या महिन्यातील दक्षिण आफ्रिकेतील ही दुसरी सामूहिक गोळीबाराची घटना आहे. गौतेंग प्रांतातील पोलिस प्रवक्त्या ब्रिगेडियर ब्रेंड मुरिखिली यांनी प्रसार माध्यामांना सांगितले की, जोहान्सबर्ग



येथून नैऋत्य दिशेला ४० किमी अंतरावर असलेल्या बेकरसडल टाऊनशीजवळील एका बारजवळ गोळीबार झाला. काही लोक रस्त्यावर उभे असताना त्यांच्यावर

दोन कारमधून आलेल्या अज्ञात हल्लेखोरांनी अचानक गोळीबार केला आणि काही वेळातच ते कारमधून पसार झाले. या घटनेत आतापर्यंत १२ लोक ठार झाले, तर १० जण

जखमी आहेत. या हल्ल्यामागचा हेतू अद्याप स्पष्ट झालेला नाही, मात्र या घटनेमागे दहशतवादी कट असल्याचा संशय असून, त्या दिशेने तपास सुरू आहे. पोलिस यंत्रणा मृत्युसुखी

दहशतवादी इसिसवर संशय
» गोळीबाराच्या घटनेनंतर राजधानी जोहान्सबर्गमध्ये सुरक्षा व्यवस्थेत वाढ करण्यात आली. प्राथमिक तपासात दहशतवादी इसिस या हल्ल्यामागे असल्याचा संशय आहे. सीसीटीव्ही कॅमेरात दोन्ही कारचे नंबर कैद झाले असून, त्यांचा शोध घेतला जात आहे. कारमध्ये असलेले सर्व हल्लेखोर तोडाला कापड बांधून होते. पडलेल्यांची ओळख पटविण्याचा प्रयत्न करत आहे. गोळीबाराची घटना झाली, तेथून काही अंतरावर एक सोन्याची खाना आहे. याठिकाणी विनापरवाना मराविक्री सुरू होती. यापूर्वी ६ डिसेंबर रोजी प्रिटोरियाजवळ एका वसतिगृहात हल्लेखोराने केलेल्या गोळीबारात १२ लोकांचा मृत्यू झाला होता.

◀(वृत्तसंस्था)

२०२२ पासून रशियन सैन्यात २०० हून अधिक भारतीय २६ जणांचा मृत्यू, परराष्ट्र मंत्रालयाची माहिती

♦ **नवी दिल्ली, २१ डिसेंबर**
रशिया आणि युक्रेनमधील सुरू असलेल्या युद्धात एक धक्कादायक खुलासा समोर आला आहे. भारत सरकारने संसदेत खुलासा केला आहे की २०० हून अधिक भारतीय नागरिक रशियन सैन्यात सामील झाले आहेत आणि या युद्धात लढत आहेत. राज्यसभेतील खासदारांच्या प्रश्नांना उत्तर देताना परराष्ट्र मंत्रालयाने ही आकडेवारी दिली. राज्यसभेत खासदार साकेत गोखले आणि रणदीप सिंग सुरजेवाला यांनी विचारलेल्या प्रश्नांना लेखी उत्तर देताना भारताच्या परराष्ट्र मंत्रालयाने ही आकडेवारी दिली. 'रशियन सैन्यात भारतीय नागरिकांची सुटका' या शीर्षकाच्या निवेदनात मंत्रालयाने म्हटले आहे की

फेब्रुवारी २०२२ मध्ये युक्रेन युद्ध सुरू झाल्यापासून २०२ भारतीय नागरिक रशियन सशस्त्र दलात सामील झाल्याचे ज्ञात आहे. तथापि, सरकारच्या राजनैतिक प्रयत्नांमुळे, यापैकी ११९ नागरिकांना अकाली सोडण्यात आले आहे. मृतांच्या संख्येबाबत निवेदनात म्हटले आहे की, रशियाच्या सीमावर्ती भागात झालेल्या लढाईत २६ भारतीय नागरिकांचा मृत्यू झाला आहे आणि सात जण बेपत्ता असल्याची माहिती आहे. मंत्रालयाने पुढे म्हटले आहे की, रशियन सैन्याकडून ५० भारतीय नागरिकांची सुटका करण्यासाठी प्रयत्न सुरू आहेत आणि १० मृतांचे मृतदेह परत मिळवण्यासाठीही प्रयत्न सुरू आहेत. दरम्यान, परराष्ट्र

मंत्रालयाने आशवासन दिले की, भारतीय नागरिकांच्या सुरक्षितता, कल्याण आणि लवकर सुटका करण्याबाबत भारत सरकार रशियन बाजूशी सतत संपर्कात आहे. दोन्ही देशांच्या नेत्यांमध्ये, मंत्री आणि अधिकाऱ्यांमध्ये या विषयावर विविध पातळ्यांवर चर्चा सुरू आहे. मंत्रालयाने असेही म्हटले आहे की मृत किंवा बेपत्ता झालेल्या १८ भारतीयांचे डीएनए नमुने रशियन अधिकाऱ्यांसोबत शेअर करण्यात आले आहेत. हे लक्षात घ्यावे की २०२२ मध्ये रशिया-युक्रेन युद्ध सुरू झाल्यापासून, रशियाने राष्ट्राध्यक्ष व्लादिमीर पुतिन यांच्या युद्धाला पुढे नेण्यासाठी १२८ देशांमध्ये भरती मोहीम तीव्र केली आहे.

◀(वृत्तसंस्था)

हेरगिरी करणाऱ्या लष्करी जवानाला अटक

♦ **मोतिहारी, २१ डिसेंबर**
भारत-नेपाळ सीमेवरील मोतिहारी भागातील रक्सील येथे पंजाब पोलिसांनी भारतीय लष्कराने फरार घोषित केलेला आणि पाकिस्तानसाठी हेरगिरी करणाऱ्या जवानाला अटक केली. त्याच्या ताब्यातून ५०० ग्रॅम हेरॉईन आणि ग्रेनेड जप्त करण्यात आले. राजवीर सिंग उर्फ फौजी असे त्याचे नाव असून, त्याला फेब्रुवारी महिन्यात लष्कराने फरार घोषित केले होते. २०२२ मध्ये, राजवीर इंटरनेटद्वारे पाकिस्तानी हॅंडलर्सच्या संपर्कात आला. गुन्हा दाखल झाल्यानंतर, तो नेपाळमध्ये लपून होता आणि तेथून पंजाब आणि नेपाळदरम्यान झुजत तस्करीचे नेटवर्क चालवत होता. एका पोलिस

अधिकाऱ्याने वृत्तसंस्थेला सांगितले की, राजवीर देश सोडून पळून जाण्याच्या तयारीत असल्याची गोपनीय माहिती मिळाल्यानंतर पोलिसांनी त्याला पकडण्यासाठी सापळा रचला. भारत-नेपाळ सीमेवर शनिवारी रात्री त्याला ताब्यात घेण्यात आले. आरोपी जवान पाकिस्तानातील दहशतवादी आणि तस्करी नेटवर्कशी जोडला गेला होता. झुजत तस्करीच्या बदल्यात तो पाकिस्तानला भारतीय सैन्याशी संबंधित संवेदनशील आणि गोपनीय माहिती पुरवत होता. पंजाब पोलिसांनी फाजिल्का जिल्ह्यातील कांशीराम कॉलनीतून त्याचा सहकारी चिराग यालाही अटक केली. त्याच्याकडून ९ मिमी पिस्तूल आणि ४०७ ग्रॅम हेरॉईन जप्त करण्यात आले.

◀(वृत्तसंस्था)



काश्मीर खोऱ्यात गेल्या दोन दिवसांपासून बर्फवृष्टी सुरू असल्याने पर्वतांवर जणू पांढरीशुभ्र चादर पसरल्याचे दृश्य आहे. गुलमर्ग येथे बर्फवृष्टीचा आनंद घेण्यासाठी मोठ्या प्रमाणात पर्यटक येत आहेत

११ वे अ. भा. साहित्य संमेलन सातान्यात

१ ते ४ जानेवारीदरम्यान रंगणार सारस्वतांचा मेळा



♦ **पुणे, २१ डिसेंबर**
१९ ते अखिल भारतीय मराठी साहित्य संमेलन १ ते ४ जानेवारी २०२६ दरम्यान ऐतिहासिक सातारा नगरीतील शाहू स्टेडियम येथे होणार असून साहित्य अकादमी सन्मान विजेते विश्वास पाटील संमेलनाचे अध्यक्षस्थान भूषविणार आहेत. महाराष्ट्र साहित्य परिषद आणि मावळा फाऊंडेशनच्या वतीने आयोजित या साहित्य संमेलनात भराचक कार्यक्रमांची मेजवानी राहणार आहे. गुरुवार १ जानेवारी

रोजी दुपारी तीन वाजता साहित्य महामंडळाचे अध्यक्ष प्रा. मिलिंद जोशी यांच्या हस्ते ध्वजारोहण तर डॉ. तारा भवाळकर यांच्या हस्ते ग्रंथप्रदर्शनाचे उद्घाटन होईल. दुपारच्या सत्रात कविकव्हा, गझलकव्हा, प्रकाशन कव्हा, ग्रंथदिंडीचे आयोजन आहे. औपचारिक उद्घाटन समारंभ शुक्रवारी २ जानेवारी रोजी सकाळी ११ वाजता संमेलनाध्यक्ष विश्वास पाटील, पूर्वध्यक्ष डॉ. तारा भवाळकर, उद्घाटक डॉ. मुदुला गर्ग यांच्या उपस्थितीत होईल.

यावेळी प्रमुख पाहुणे म्हणून मुखंंत्री देवेंद्र फडणवीस, उद्योग व मराठी भाषा मंत्री उदय सामंत, स्वागताध्यक्ष छत्रपती शिवेंद्रराजे भोसले, खा. उदयनराजे भोसले उपस्थित राहतील. दुपारच्या सत्रात कविसंमेलन, संवाद बाल-कुमार वाचकांशी, परिचर्चा आणि परिसंवाद होणार असून रात्री आठ वाजता प्रशांत दामले यांचे 'शिकायला गेलो एक' हे नाटक सादर केले जाणार आहे. शनिवारी ३ जानेवारी रोजी कथाकथन, मुलाखत, ज्येष्ठ लेखक-प्रकाशक सत्कार, पुस्तक चर्चा, परिसंवाद होणार असून रात्री 'महासजरा' हा विशेष कार्यक्रम होईल.

◀(वृत्तसंस्था)

समारोप कार्यक्रमांला रघुवीर चौधरींची उपस्थिती
» रविवार ४ जानेवारीला पुस्तकचर्चा अंतर्गत 'शाहू पाटोळे लिखित 'अन्न हे पूर्णब्रह्म' यावर चर्चा होणार असून त्यापाठोपाठ मुलाखत, कविसंमेलन, परिसंवाद आणि कादंबरीकारांशी संवाद लक्षवेधी आदी कार्यक्रमांचे आयोजन करण्यात आले आहे. समारोप कार्यक्रमांला ज्ञानपीठ विजेते रघुवीर चौधरी प्रमुख पाहुणे राहणार असून यावेळी उपमुख्यमंत्री एकनाथ शिंदे, शंभूराज देसाई, भरत गोपावले, ज्येष्ठ उद्योगिक फरोख कुपूर या मान्यवरांची प्रमुख उपस्थिती राहणार आहे.

लग्न न करता एकत्र राहणे बेकायदेशीर नाही

♦ **लखनौ, २१ डिसेंबर**
लग्न न करता पती-पत्नीसारखे लिव्ह इन मध्ये एकत्र राहणे बेकायदेशीर नाही. अशा जोडप्यांच्या संरक्षणाची जबाबदारी ही राज्य सरकारची असून, पोलिसांनी तातडीने उपाययोजना करण्याचे आदेश अलाहाबाद उच्च न्यायालयाने एका प्रकरणावर सुनावणी करताना दिले. एका महिलेने दाखल केलेल्या याचिकेवर सुनावणी करताना न्यायमूर्ती विवेक कुमार सिंह यांनी आदेशात म्हटले की, वैवाहिक स्थिती काहीही असली तरी प्रत्येक नागरिकाच्या जीवित व वैयक्तिक स्वातंत्र्याचे संरक्षण करणे हे राज्याचे कर्तव्य आहे. विवाह न करता एकत्र राहणे हा कोणताही

गुन्हा नाही, तसेच लिव्ह-इन रिलेशनशिपमध्ये असलेल्या प्रौढ व्यक्तींनाही संविधानाने दिलेल्या हक्कांचे संरक्षण मिळण्याचा पूर्ण अधिकार आहे. केवळ अर्जदारांनी मद्यात झेपला नाही, या कारणावरून त्यांना भारतीय संविधानात नागरिक म्हणून दिलेले मूलभूत हक्क नाकारता येणार नाही. याचिकाकर्त्या महिलेने त्यांच्या जीवाला धोका असल्याचा आरोप करत पोलिस संरक्षणाची मागणी केली होती. तसेच, स्थानिक पोलिसांकडे मदतीसाठी गेल्यानंतरही कोणतीही मदत मिळाली नसल्याचा दावा त्यांनी केला होता. न्यायालयाला या निर्णयामुळे अनेक लिव्ह इन मध्ये राहणाऱ्या जोडप्यांना दिलासा मिळाला आहे.

◀(वृत्तसंस्था)

हिंदू तरुणाच्या हत्या प्रकरणी १० आरोपींना अटक

♦ **मोहम्मद युनूस यांची माहिती** ♦ **भारतीय उच्चायुक्तालयाची सुरक्षा वाढवली**



कार्यालय आणि हिंसा अर्ज केंद्र येथे सुरक्षा वाढवण्यात आली आहे. कोणताही अनुचित प्रकार घडू नये म्हणून हे पाऊल उचलण्यात आले. उच्चायुक्तालयावर झालेल्या हल्ल्याची निष्पत्तीची चौकशी केली जाईल आणि गुन्हेगारांना कायद्यानुसार कठोर शिक्षा केली जाईल. अल्पसंख्याकांच्या सुरक्षिततेसाठी सरकारकडून उपाययोजना केल्या जात आहे. भारतीय परराष्ट्र मंत्रालयाने जारी

अल्पसंख्यकांच्या सुरक्षेवर भारताची चिंता
» परराष्ट्र मंत्रालयाचे प्रवक्ते रणधीर जयस्वाल यांनी प्रसार माध्यमांशी बोलताना सांगितले की, बांगलादेशातील परिस्थिती चिंताजनक असून आम्ही तेथील अल्पसंख्यकांच्या सुरक्षिततेची मागणी सरकारकडे केली आहे.

केलेल्या निवेदनात म्हटले की, भारतीय उच्चायुक्तालयातील सुरक्षा परिस्थितीचा आढावा घेतल्यानंतर भारतीय हिंसा केंद्रातील सेवा सुरू करण्यात येईल. बांगलादेशातील चितगावमधील भारतीय सहाय्यक उच्चायुक्तालयाबाहेर झालेल्या हिंसाचारांनंतर, भारतीय हिंसा केंद्रातील सेवा तात्पुरत्या स्वरूपात निलंबित करण्यात आल्या आहेत.

◀(वृत्तसंस्था)

हत्ती मृत्यूप्रकरणी केंद्राने मागविला अहवाल
♦ **गोसाबा, २१ डिसेंबर**
आसामातील होजाल जिल्ह्यात शनिवारी रेल्वेच्या धडकेत दहा हत्तींचा मृत्यू झाला होता. याप्रकरणी केंद्र सरकारने राज्य सरकारला विस्तृत अहवाल मागविला आहे. केंद्रीय पर्यावरण मंत्री भूपेंद्र यादव यांनी आसामातील घटनांबरोबरच अन्य राज्यांमध्ये हत्ती अपघातांच्या घटनांचे अहवाल मागविले आहेत. यासंदर्भात हत्ती आणि राष्ट्रीय व्याघ्र संवर्धन प्राधिकरण अधिकाऱ्यांशी या विषयावर रविवारी चर्चा केल्यानंतर यादव यांनी सांगितले.

◀(वृत्तसंस्था)

सोलापूर जिल्ह्यात 'महायुती'चाच...
पान १ वरून...
आघाडीला २३, भालकेंच्या तीर्थक्षेत्र विकास आघाडीला १२ आणि अपक्ष एक असे बलाबल झाले आहे. नगराध्यक्षपदाच्या निवडणुकीत डॉ.प्रणिता भालके ह्या निवडून आल्या आहेत मोहोळ नगराध्यक्षपदाच्या निवडणुकीत शिवसेना शिंदे गटाच्या २२ वर्षीय कु.सिध्दी राजू वखे ह्या १७० मतांनी विजयी झाल्या. त्यांना ६२७३, भाजपाच्या शीतल सुशील क्षीरसागर यांना ६१०३ तर शिवसेना उबाठाच्या उज्वला अमर कांबळे यांना ३६२२ मते मिळाली. नगरसेवकांच्या २० जागांसाठी झालेल्या निवडणुकीत भाजपा ११, शिवसेना शिंदे गट ८ आणि शिवसेना उबाठा १ असे पक्षीय बलाबल राहिले आहे. क्रमाळा नगरपरिषदेच्या निवडणुकीत शहर विकास आघाडीतील सावंत गटाच्या मोहिनी सावंत या १८३१ मतांनी विजयी झाल्या. त्यांनी भाजपच्या सुनिता देवी यांचा पराभव केला. शहर विकास आघाडीचे ८ नगरसेवक निवडून आले. भाजप ७, शिवसेनेचे ५ नगरसेवक निवडून आले आहेत. या निवडणुकीत शिवसेना नेते तथा माजी आमदार जयवंतराव जगताप यांच्या पत्नी नंदिनीदेवी जगताप आणि त्यांचे पुत्र तथा माजी नगराध्यक्ष वैभव जगताप यांना पराभव चाखावा लागला.



‘अननर’च्या बिनविरोध जागांची घोषणा
सोलापूरचे जिल्हाधिकारी कुमार आशीर्वाद यांनी अनगरसह जिल्ह्यातील ६ नगरपालिकेतील ६ प्रभाग आणि २ नगराध्यक्षपदाची निवडणूक स्थगित केली होती. बिनविरोध निवडणूक झालेल्या जागांबाबत राज्य निवडणूक आयोगाचे पत्र आल्याने अनगरच्या त्या १७ सदस्यपदाच्या जागांची आणि १ नगराध्यक्षपदाची आजरोजी अधिकृत घोषणा केल्याची माहिती जिल्हा निवडणूक विभागाकडून मिळाली. **बेरजेच्या राजकारणाचे प्रतिेक**
जिल्ह्यात पूर्वी २ नगरपालिका भाजपाच्या ताब्यात होत्या. आता ४ नगरपालिका ताब्यात आल्या आहेत. ३४-३५ नगरसेवकांचे आता १०० हून अधिक नगरसेवक जिल्ह्यातील नगरपालिकांत झाले आहेत. या निवडणुकीतील आमच्या बेरजेच्या राजकारणाचे हे प्रतिक म्हणावा लागेल. कोणाचे आणि किती प्रवेश झाले यापेक्षा आमच्या जागा किती वाढल्या १ हे महत्त्वाचे आहे, असे भाजपाचे जिल्हाध्यक्ष शशिकांत चव्हाण यांनी सांगितले. **भाजपचा स्वबळाचा निर्णय चुकला**
सोलापूर जिल्ह्याचे पालकमंत्री जयकुमार गोरे यांच्या नेतृत्वाखाली लढविण्यात आलेल्या नगरपालिका निवडणुकांकडे सर्वांचेच लक्ष लागले होते. जिल्ह्यात भाजपने पहिल्यांदाच सर्वच ठिकाणी कमळाच्या चिन्हावर नगराध्यक्ष पदासाठी उमेदवार दिले होते. जिल्ह्यातील १२ पैकी केवळ ४ जागांवर नगराध्यक्षपदावर विजय झाला. त्यामुळे स्वःबळावर लढण्याचा निर्णय चुकला, असं म्हणण्याची वेळ आल्याचे बोलले जात आहे. **अॅड.शहाजीबापू ठरले बाजीगर**
शिवसेना शिंदे गटाने ६ जागा चिन्हावर लढवल्या. यातील ३ जागांवर विजय मिळविला. शिवसेना शिंदे गटाचे माजी आमदार अॅड.शहाजीबापू पाटील यांनी घवघवीत यश संपादन करत बाजीगर ठरले. अॅड.शहाजीबापू पाटील यांनी मिळविलेल्या या यशाचे संपूर्ण राज्यात चर्चा होत आहे.

महत्त्वाचे

रिचर्ड नगरवा झिम्बाब्वेचा नवा कसोटी, वन-डे कर्णधार

हरारे : झिम्बाब्वे क्रिकेटने रिचर्ड नगरवाला कसोटी आणि एकदिवसीय (वन-डे) या दोन्ही फॉर्मॅटसाठी झिम्बाब्वे संघाचा नवीन कर्णधार म्हणून नियुक्त केले आहे, तर ब्रायन बेनेट उपकर्णधार म्हणून काम पाहणार आहे. येथे नुकत्याच झालेल्या झिम्बाब्वे क्रिकेट मंडळाच्या चौथ्या तिमाहीच्या बैठकीत या नियुक्त्यांची पुष्टी करण्यात आली. हा डावखुरा वेगवान गोलंदाज अनुभवी फलंदाज क्रेग एर्विनकडून कर्णधारपदाची सूत्रे स्वीकारत आहे. एर्विन संघाला एका महत्वाच्या पुनर्रचना टप्प्यातून मार्गदर्शन केल्यानंतर पद सोडत आहे.झिम्बाब्वे क्रिकेटचे अध्यक्ष तावेंवा मुकुह्लानी यांनी नवीन नेतृत्व संघाचे अभिनंदन केले आणि पद सोडणाऱ्या कर्णधाराच्या योगदानालाही दाद दिली. २०१७ मध्ये आंतरराष्ट्रीय क्रिकेटमध्ये पदार्पण केलेला नगरवा हा झिम्बाब्वेच्या गोलंदाजी फळीचा एक महत्त्वाचा भाग आहे. डावखुरा वेगवान-मध्यम गोलंदाज म्हणून त्याने कसोटी, एकदिवसीय आणि टी-२० आंतरराष्ट्रीय सामने खेळले आहेत आणि १०० टी-२० आंतरराष्ट्रीय बळी घेणारा तो पहिला झिम्बाब्वेचा खेळाडू आहे.

आशियाई फुटबॉल कॉन्फेडरेशन एफएसी नेशनस लीग सुरू करणार

क्वालालम्पूर : आशियाई फुटबॉल कॉन्फेडरेशन आपल्या सदस्य देशांमध्ये स्पर्धा वाढवण्यासाठी एफएसी नेशनस फुटबॉल लीग सुरू करणार आहे. २०१८ मध्ये युईएफएने नेशनस लीग सुरू केल्यानंतर हे पाऊल उचलले गेले, ज्यामध्ये युरोपियन राष्ट्रीय संघांना स्तरांमध्ये विभागले जाते. आफ्रिकन फुटबॉल कॉन्फेडरेशनने २०२१ मध्ये अशीच स्पर्धा सुरू करणार असल्याचे सांगितल्यानंतर एका दिवसात ही घोषणा करण्यात आली. प्रतिस्पर्धाची मर्यादित उपलब्धता, वाढत्या ऑपरेशनल खर्च आणि लॉजिस्टिकल गुंतागुंतीमुळे फिफा आंतरराष्ट्रीय सामन्यांच्या विंडोचा प्रभावी वापर वाढत्या आव्हानात्मक बनला आहे, ज्यामुळे अनेकदा आंतरराष्ट्रीय सामन्यांचे क्रीडा मूल्य कमी होत आहे, असे एएफसीने एका निवेदनात म्हटले आहे. सर्वसमावेशक अंतर्गत पुनरावलोकन आणि सल्लामसलत प्रक्रियेनंतर, कॉन्फेडरेशनने तत्काल: एएफसी नेशनस लीग सुरू करण्याचा निर्णय घेतला आहे.

कर्णधारपद हे नेतृत्वगुण सुधारण्याची संधी : जरमनग्रीत

नवी दिल्ली : आगामी हॉकी इंडिया लीग हंगामात कर्णधारपद हे नेतृत्वगुण सुधारण्याची संधी आहे, पण लक्ष घालून खेळावरच राहील, असे दिल्ली एसजी पायपर्स संघाचा कर्णधार जरमनग्रीत सिंग म्हणाला. अनुभवी बचावपटू जरमनग्रीत सिंगची पायपर्स संघाने प्रशिक्षक आणि खेळाडूंच्या संघात मोठे बदल केले आहेत.किमान लक्ष्य अव्वल चारमध्ये स्थान मिळवण्याचे आमचे लक्ष्य आहे. आम्हाला विजयाने सुरुवात करून ती गती कायम ठेवावी लागेल. जेव्हा तुम्हाला नेतृत्वाची भूमिका मिळते, तेव्हा तुम्हाला संघाला एकरंग ठेवावे लागते. माझ्या नेतृत्वगुणांमध्ये सुधारणा करण्यासाठी ही एक चांगली संधी आहे. मला विश्वास आहे की कर्णधार म्हणून जबाबदाऱ्या वाढतात, पण माझे मुख्य लक्ष खेळताना असते तसेच राहील, असे २८ वर्षीय जरमनग्रीत सिंग म्हणाला.संघात काही मोठी परदेशी नावे असली तरी, लिलावादरम्यान निवडलेल्या रुपिंदरपाल सिंगचा अपवाद वगळता, जरमनग्रीत हा सर्वात वरिष्ठ भारतीय खेळाडू आहे, अशा संघात ज्याने कनिष्ठ खेळाडूंच्या मूळ गटावर विश्वास कायम ठेवला आहे. ■



'ठोकळ'च्या प्रगती शिंदेची राष्ट्रीय आचरी स्पर्धेसाठी निवड

सोलापूर, दि. २१ डिसेंबर- अमरावती येथे झालेल्या राज्य आचरी (धनुर्विधी) स्पर्धेतून १७ वर्षांखालील गटात येथील निर्मलताई ठोकळ ज्युनिअर कॉलेजच्या प्रगती भागवत शिंदे हिची राष्ट्रीय स्पर्धेसाठी निवड झाली. पुणे विभागातून राज्य स्पर्धेसाठी खेळत असताना तिने १ सुवर्ण, १ रौप्य व २ कांस्य अशी ४ पदके परतकाविली. या कामगिरीवर तिची रांची (झारखंड) येथे ६ जानेवारी ते १० जानेवारी २६संपन्न होणाऱ्या राष्ट्रीय स्पर्धेसाठी महाराष्ट्र संघातून रिकव्हर प्रकारात निवड झाली. तिला पुण्याचे रंजीत चामले व क्रीडा शिक्षक अर्जुन सुरवसे यांचे मार्गदर्शन लाभले. तिचे संस्थेचे अध्यक्ष विपिन ठोकळ सचिव भिकाजी गाजरे, प्राचार्य दत्तात्रय गाजरे यांनी अभिनंदन केले.

भारतीय युवा संघाला उपविजेतेपद

आशिया चषक १९ वर्षांखालील क्रिकेट

♦ दुबई, २१ डिसेंबर
आशिया चषक १९ वर्षांखालील क्रिकेट स्पर्धेत अंतिम फेरीपर्यंत अपराजित राहिलेल्या भारतीय संघासाठी आजचा रविवाराचा दिवस चांगला नव्हता. अंतिम सामन्यात भारताला पाकिस्तानकडून १९१ धावांनी पराभव पत्करावा लागला, परिणामी भारताला उपविजेतेपदावर समाधान मानावे लागले.

भारतीय संघाचा कर्णधार आयुष म्हात्रेने नाणेफेक जिंकून पाकिस्तानला प्रथम फलंदाजीसाठी पाचारण केले. पाकिस्तानने ८ बाद ३४७ धाव उभारल्या. मात्र प्रत्युत्तर देताना भारताचा संपूर्ण डाव २६.२ षटकांत १५६ धावांतच आटोपला. भारत केवळ पहिल्या काही षटकांपर्यंतच सामन्यात होता, पण त्यानंतर सर्वत्र पाकिस्तानने वर्चस्व गाजविले. त्यांच्या गोलंदाजांनी नियमित अंतराने फलंदाज बाद केले. अली रझाने ४ बळी घेतले. समीर मिन्हास सामनावीर व मालिकावीर ठरला. समीरने ११३ चेंडूंत १७२ धावंची खेळी केली, त्याने स्पर्धेत एकूण ४७१ धावा काढल्या.

ही एक चांगली खेळी होती. मोठी धावसंख्या करण्याचा माझ्या मनात विचार होता, मला माझा नैसर्गिक खेळ खेळायचा होता. खेळपट्टी पाहून आम्हाला प्रथम

पाकिस्तानकडून १९१ धावांनी पराभव



सामनावीर व मालिकावीर समीर मिन्हास

फलंदाजी करायची होती. हा क्षण माझ्यासाठी खूप अविस्मरणीय आहे, असे समीर मिन्हास म्हणाला. विजय नोंदविताच पाकिस्तान संघाने जल्लोष सुरू केला व खेळाडूंनी समीर मिन्हासला खांद्यावर उचलून फिरवले.सलामीवीर समीर मिन्हासने ११३ चेंडूंमध्ये १७२ धावांची धडाकेबाज खेळी करत पाकिस्तानच्या विजयाचा पाया रचला. मिन्हासची ही खेळी पाकिस्तानसाठी सर्वोच्च वैयक्तिक धावसंख्या ठरली, तसेच युवा एकदिवसीय सामन्यांच्या अंतिम

समीर मिन्हास सामनावीर व मालिकावीर



सामनावीर व मालिकावीर समीर मिन्हास

फेरीत कोणत्याही फलंदाजाने केलेली ही सर्वोच्च वैयक्तिक धावसंख्या आहे. त्याने आपल्या खेळीदरम्यान १७ चौकार आणि नऊ षटकार मारले आणि ४३ व्या षटकात तो बाद झाला. त्याने १५२.२१ च्या स्ट्राइक रेटने धावा केल्या.

प्रत्युत्तरात, यूपईविरुद्धच्या १७१ धावांच्या खेळीनंतर या स्पर्धेत ५, ५०, ९ आणि २६ धावा करणाऱ्या वैभव सूर्यवंशीने भारताच्या धावसंख्येचा पाठलाग करताना षटकोटक सुरुवात केली. त्याने तीन षटकार आणि एक चौकार मारला,

ऑस्ट्रेलियाने अॅशेस मालिका कायम राखली

इंग्लंडवर ८२ धावांनी रोमांचक विजय

♦ अँडलेड, २१ डिसेंबर
वेगवान गोलंदाज मिचेल स्टार्कने शेवटचे चारपैकी तीन बळी घेऊन इंग्लंडचा कडवा प्रतिकार मोडून काढल्यामुळे, तिसऱ्या क्रिकेट कसोटीच्या पाचव्या दिवशीच्या ऑस्ट्रेलियाने इंग्लंडवर ८२ धावांनी विजय नोंदविला. ऑस्ट्रेलियाने दोन सामने शिल्लक असतानाच अॅशेस मालिका कायम राखली.

पहिल्या डावांत १०२ धावांची, तर दुसऱ्या डावांत ७२ धावांची खेळी व ६ झेल पकडणाऱ्या अँलेक्स कॅरीला सामनावीर पुरस्काराने सन्मानित करण्यात आले. ऑस्ट्रेलियाने पाचव्या दिवसाची सुरुवात अॅशेस मालिका कायम राखण्यासाठी चार बळींच्या गरजेने केली होती. इंग्लंडने ६ बाद २०७ धावांपासून पुढे खेळायला सुरुवात केली आणि विजयासाठी आवश्यक असलेल्या ४३५ धावांच्या लक्ष्यापासून ते अजून २२८ धावा दूर होते, जे साध्य करण्यासाठी जागतिक विक्रमाची आवश्यकता होती. जेमी अँपंडरसन (६०), विल जॅक्स (४७) व ब्रायडन कार्सेने (३९) शर्धीचे प्रयत्न केले, परंतु इंग्लंडला दुसऱ्या डावांत ३५२ धावांपर्यंतच मजल मारता आली. परिणामी ऑस्ट्रेलियाने ८२ धावांनी विजय मिळविला.

अँडलेड ओक्लवर आम्ही हे करून दाखवले, खूप छान वाटते आहे, असे ऑस्ट्रेलियाचा कर्णधार पॅट कमिन्स ८२ धावांच्या विजयाबद्दल म्हणाला

सकाळच्या सत्रात स्टार्कने एकमेव विकेट घेतली जेमी स्मिथचा संयम सुटला व तो ६० धावांवर कमिन्सकरवी झेलबाद झाला.

आंतरराष्ट्रीय गुणांकन जलद बुद्धिबळ स्पर्धेस उत्स्फूर्त प्रतिसाद

जीएच रायसोनी मेमोरियल चषक

तथा वृत्तसेवा
सोलापूर, दि. २१ डिसेंबर- जीएच रायसोनी यांच्या स्मरणार्थ जागतिक बुद्धिबळ संघटना, अखिल भारतीय बुद्धिबळ संघटना, महाराष्ट्र चेंस असोसिएशन व सोलापूर डिस्ट्रिक्ट चेंस असोसिएशनच्या मान्यतेने जी एच रायसोनी स्पोर्ट्स अँड कल्चरल फाउंडेशन अँड कल्पना प्रकाश वेल्फेअर फाउंडेशन यांनी चॅम्प चेंस स्कूलच्या सहकायाने पहिल्या जीएच रायसोनी जलद आंतरराष्ट्रीय गुणांकन बुद्धिबळ स्पर्धेत महाराष्ट्रासह गोवा, कर्नाटक, पॉन्डिचेरी, तेलंगणा, तामिळनाडू, पश्चिम बंगाल, बिहार आदी राज्यातील ९६ आंतरराष्ट्रीय गुणांकन प्रांच खेळाडूसह एकूण २९२ खेळाडूंनी सहभाग नोंदविला.

सोलापूर येथील राजस्व मधील चैत्राली लॉन्स अँड बँकेट हॉल मध्ये भारतातील नामवंत व मातब्बर खेळाडूंच्या सहभागामुळे स्पर्धेत आकर्षक लढती सोलापूरकरांना पहावयास मिळत आहे. आंतरराष्ट्रीय मास्टर श्रीजित पॉल, कॅडिडेटे मास्टर अनिश गांधी, जर्मनीचा विजय विश्रुत, श्रीराज भोसले, ऋषिकेश कब्रनूकर, इंड्रजीत महिंद्रकर, मानस गायकवाड यांनी उत्कृष्ट खेळ करत विजयी सलामी दिली. तसेच पाच वर्षीय पुण्याचा अनिरुद्ध नारकर, सांगलीचे ६८ वर्षीय जेष्ठ खेळाडू दिलीप कुलकर्णी व सोलापूरचा बिगरमानांकित खेळाडू प्रथमेश रेवतगाव, नांदेडचा नऊ वर्षीय शौर्य मुष्णणी यांनी आकर्षक खेळ



करत लक्ष वेधून घेतले.

स्पर्धेचे उद्घाटन चैत्राली लॉन्स अँड बँकेट उद्योग समूहाचे मालक सतीश मुरुडकर व इंडियन मॉडेल स्कूलचे संस्थापक सचिव अमोल जोशी यांच्यातील प्रदर्शनीय लढतीने झाली. यावेळी कल्पना प्रकाश वेल्फेअर फाउंडेशनचे सचिव भूषण श्रीवास्त, सोलापूर डिस्ट्रिक्ट असोसिएशनचे सचिव व आंतरराष्ट्रीय पंच समुख गायकवाड, महाराष्ट्र चेंस असोसिएशनचे सहसचिव सतीश ठाकुर, व्यवस्थापकीय समिती समितीचे अतुल कुलकर्णी, आंतरराष्ट्रीय पंच पवन राठी, फिडे मार्गदर्शक शशिकांत मकेदार, राष्ट्रीय पंच संतोष पाटील आदी उपस्थित होते.

कार्यक्रमाचे सूत्रसंचालन राष्ट्रीय पंच संतोष पाटील यांनी तर प्रास्ताविक संघटनेचे सचिव समुख गायकवाड यांनी केले. या स्पर्धेत प्रमुख पंच पवन राठी यांच्यासह वरिष्ठ राष्ट्रीय पंच उदय वगरे, फिडे पंच अमितकुमार टेंडुणें, वरिष्ठ राष्ट्रीय पंच, रोहिणी तुम्मा, सहायक

लक्ष्मीश्री दांडू, जेनिफर लुइखेम यांची विजयी सलामी

जामश्री-इलिझियम सोलापूर ओपन टेनिस

तथा वृत्तसेवा
सोलापूर, दि. २१ डिसेंबर- महाराष्ट्र राज्य लॉन टेनिस संघटना व सोलापूर जिल्हा लॉन टेनिस असोसिएशन यांच्या संयुक्त विद्यमाने आयोजित केलेल्या जामश्री-इलिझियम सोलापूर ओपन २०२५ महिलांच्या ३० हजार रकमेच्या आयटीएफ टेनिस स्पर्धेत लक्ष्मीश्री दांडू, जेनिफर लुइखेम यांनी मानांकित खेळाडूंवर विजय मिळवत आगेकूच केली.

कुमठा नाका जिल्हा क्रीडा

पहिली पात्रता फेरीचे अन्य निकाल :

जिझेल माटोस सिकेरा फर्नांडिस अँटोस (ग्रेट ब्रिटन)४ वि.वि.दिशा बेहरा(भारत)६-३, ६-१;
मारिया मिखाइलोवा(रशिया)५ वि.वि.वंशिता पठानिया(भारत)७-५, ६-३;
एना सेडीशेवा (रशिया) १६ वि.वि.डॅनिका फर्नांडो(भारत)६-०, ६-२;
एम्मा व्हॅन पॅपिल(नेदरलँड) ७ वि.वि.लुंडा कुम्होम(थायलंड)६-४, ६-३;
होनोरी कोयामा(जापान) ८ वि.वि.सौम्या रॉडे(भारत)६-४, ६-३;
सोहा सादिक(भारत)६ वि.वि.चंदना पोटुगरी(भारत)६-२, ७-५;
यशस्विनी पनवार(भारत) १५ वि.वि. गरिमा कलुगडे(भारत) ४-६, ६-४, १०-८;
अंजली राठी (भारत)२ वि.वि.श्रीमन्या रेड्डी अनुगोंडा(भारत) ६-२, ६-२;
प्रत्युशा रचापुडी(भारत) १० वि.वि.जीतेश कुमारी(भारत) ६-२, ६-१;
मधुरिमा सावंत(भारत) ११ वि.वि.आकृती सोनकुसरे(भारत) ६-४, ६-३;
पोलिना बखमुटकिना(बेलारूस)३ वि.वि.चेविका रेड्डी समा (भारत)६-४, ६-१.

महिलांमध्ये धाराशिव विरुद्ध पुणे अंतिम फेरीत भिडणार

तथा वृत्तसेवा, बीड, दि. २१ डिसेंबर-

बीड येथील श्रीमती योगी छत्रपती शिवाजी महाराज क्रीडा संकुलात सुरू असलेल्या ६१व्या पुरुष व महिला राज्य अजिंक्यपद खो-खो स्पर्धेत अंतिम फेरीचे चित्र स्पष्ट झाले असून महिला गटात धाराशिव विरुद्ध पुणे तर पुरुषांमध्ये पुणे विरुद्ध मुंबई उपनगर यांच्यात विजेतेपदासाठी लढत रंगणार आहे. चारही संघांमध्ये आंतरराष्ट्रीय व राष्ट्रीय स्तरावरील खेळाडूंचा भरणा असल्याने हे अंतिम सामने कमालीचे चुरशीचे होण्याची अपेक्षा आहे.

महिला गटातील पहिल्या उपांत्य सामन्यात पुण्याने ठाण्याचा ३ गुण व ५० सेकंद राखून (३२२९) निसटता पराभव करत अंतिम फेरीत प्रवेश केला. दोन्ही डावांत ड्रीम रनच्या जोरावर पुण्याने ४ गुण मिळवत आघाडी घेतली, तर ठाण्याला केवळ १ ड्रीम रन गुणवर समाधान मानावे लागले. पुण्याकडून श्वेता नवले (२.२४ मि. संरक्षण), प्रियांका इंगळे (१.३० व २.०४ मि. संरक्षण व



१.० गुण), श्वेता वाघ (१.१४ मि. संरक्षण व ४ गुण), अर्णवां वघें (नाबाद १.३० व १.१६ मि. संरक्षण व २ गुण) यांनी निर्णायक खेळी करताना अंतिम फेरीची दारे उघडली तर पराभूत ठाण्याकडून रेस्मा राठोड (२.२० व १.३२ मि. संरक्षण व ४ गुण), प्रियांका भोपी (१.२० व १.०३ मि. संरक्षण) यांनी झुंजार खेळ करताना विजयाची पराकाष्ठा केली, मात्र त्या अपयशी ठरल्या.

पुरुष गटातील पहिल्या उपांत्य



६१वीपुरुष-महिलाराज्य अजिंक्यपदखो-खोस्पर्धा पुरुषांत पुणे विरुद्ध मुंबई उपनगर अंतिम लढत

सामन्यात मुंबई उपनगरने सांगलीचा ३ मिनिटे ३७ सेकंद राखून २ गुणांनी (३६३४) पराभव केला. उपनगरकडून अक्षय भांगरे (२.१० व १.१० मि. संरक्षण), अनिकेत चेंदवणेकर (१.३०, १.१० मि. संरक्षण व ८ गुण), प्रतीक देवरे (१० गुण), निहार दुबळे (१, १.०६ मि. संरक्षण

व २ गुण) यांनी अष्टपैलू खेळ करत अंतिम फेरीचे दार टोठावले तर पराभूत सांगलीकडून अक्षय मासाळ (१.०८ व १.३४ मि. संरक्षण व ४ गुण), अभिषेक केरीपाळे (१.१० मि. संरक्षण व ८ गुण) यांनी चमकदार कामगिरी नोंदवली.

पुरुष गटातील दुसऱ्या उपांत्य सामन्यात पुण्याने धाराशिववर १.१० मिनिटे राखून ४ गुणांनी (३७३३) मात करत अंतिम फेरीत प्रवेश केला. चुरशीचा ठरलेला हा सामना प्रेक्षकांच्या ह्रदयाचे ठोके क्षणाक्षणाला वाढवत होते. पुण्याकडून शुभम थोरात (१.४५, २.३० मि. संरक्षण व ४ गुण), प्रतीक वाईकर (१.३०, १.३० व १.४० मि. संरक्षण व ८ गुण), सुयश गरगटे (१.००, १.३० मि. संरक्षण व २ गुण), रूद्र थोपटे (८ गुण) यांनी उत्कृष्ट खेळ करताना अंतिम फेरीत पोहचले तर पराभूत

धाराशिवकडून विजय शिंदे (१.३०, १.०२ मि. संरक्षण व ४ गुण), श्री पेटे (१.२०, १.०२ मि. संरक्षण व ४ गुण) यांनी झुंजार लढत दिली.

महिला गटात धाराशिवने उडवला नाशिकचा धुव्वा महिला गटातील दुसऱ्या उपांत्य सामन्यात धाराशिवने नाशिकचा एक डाव व १० गुणांनी (२६१६) धुव्वा उडवत रुबावात अंतिम फेरी गाठली. धाराशिवकडून संध्या सुरवसे (३.१० मि. संरक्षण), अश्विनी शिंदे (२.३० मि. संरक्षण व ४ गुण), मैथिली पवार (२ मि. संरक्षण व २ गुण) यांनी संघाच्या विजयात धमाकेदार खेळी करत उल्लेखनीय मोठा विजय साजरा करत प्रेक्षकांना जागेवर खिळवून ठेवले. तर पराभूत नाशिककडून ज्योती मेढेने चांगली कामगिरी केली.

चित्रपट वार्ता

‘टॉक्सिक’मध्ये एक-दोन नव्हे तर चार अभिनेत्री

मुंबई : ‘केजीएफ’चा स्टार यश याच्या ‘टॉक्सिक’ : अ फेअरी टेल फॉर ग्रेन अप्स’ या चित्रपटाची बऱ्याच दिवसांपासून चर्चा सुरू आहे. कारण याची व्याप्ती जागतिक स्तरावरील असल्याचे म्हटले जात आहे. एखाद्या चित्रपटात एक किंवा दोन अभिनेत्री असतात पण, ‘टॉक्सिक’मध्ये चार अभिनेत्री झळकणार आहेत. त्यात कियारा अडवाणी, नयनतारा, हुमा कुरेशी आणि तारा सुतारिया यांचा समावेश आहे. रविवारी ‘टॉक्सिक’मधील कियाराच्या भूमिकेची झलक प्रेक्षकांसमोर आली आहे. ही झलक समोर येताच समाज माध्यमांवर खळबळ माजली. स्वतः अभिनेता यशने कियाराचा लूक शेअर केला आहे. या पोस्टरमध्ये कियारा ‘नादिया’ नावाच्या पात्रात दिसत आहे. रॅम्पर चालताना कियारा रडताना दिसतोय. हा चित्रपट १९ मार्चला जगभरात प्रदर्शित होणार आहे. ■



जिल्हा क्रॉसकंट्री अजिंक्यपद निवड चाचणी स्पर्धा

अन्य गटात नरळे, पवार, वाघमोडे, बन्ने, लोंढे व कटके प्रथम

तथा वृत्तसेवा,
सोलापूर, दि. २१ डिसेंबर-

जिल्हा क्रॉसकंट्री स्पर्धेत खुल्या गटात मंगळवेढ्याचा सचिन खांडेकर याने प्रथम क्रमांक पटकाविला. अन्य गटात रविराज नरळे, अक्षरा पवार, विशाल वाघमोडे, ज्योती बने, कृष्णा लोंढे, स्वानंदी कटके यांनी प्रथम क्रमांक पटकाविला.

समृद्धी स्पोर्ट्स क्लब व ॲथलेटिक्स असोसिएशन यांच्या संयुक्त विद्यमाने आयोजिलेल्या या अजिंक्यपद निवड चाचणी स्पर्धेचे उद्घाटन सेपक टकरा असोसिएशनचे सचिव रामचंद्र दत्तू व आदर्श शिक्षक समितीचे कार्यकारी अध्यक्ष दीपक काळे यांच्या हस्ते झाले. यावेळी ॲथलेटिक्स असोसिएशनचे



अध्यक्ष सुरेश पवार, समृद्धी स्पोर्ट क्लबचे अध्यक्ष राजू प्याटी, फाऊंडेशनचे अध्यक्ष संजय सावंत, नाटय परिषद उपाध्यक्ष गोवर्धन कमटम, समृद्धी स्पोर्ट क्लबचे पदाधिकारी मल्हारी बनसोडे, गणेश पवार, सत्येन जाधव, अविनाश गोडसे, संजय अंबोले, तुकाराम शेंडगे, आदींची प्रमुख उपस्थिती होती. कार्यक्रमाचे प्रास्ताविक समृद्धी स्पोर्ट्स क्लबचे

सचिव संजय सावंत यांनी केले. यावेळी राष्ट्रीय खेळाडू पूजा राठोड व ज्योती बने यांचा मान्यवरांच्या हस्ते रोख रक्कम देऊन सत्कार करण्यात आला. स्पर्धेतील यशस्वी खेळाडूंना प्रमाणपत्र व मेडल प्रदान करून सन्मानित करण्यात आले. या स्पर्धां यशस्वी करण्यासाठी राजू प्याटी, गणेश पवार, पुंडलिक कलखांबकर, रविंद्र चव्हाण, व्यंकप्पा शेंडगे, श्रीमंत

कोळी, महेश चव्हाण विशेष प्रयत्न केले.

अंतिम निकाल (प्रथम तीन)
सोळा वर्षे मुले : रविराज दत्तात्रय नरळे, बालाजी नगर (मंगळवेढा), प्रेम दशरथ डांगे (हिप्परगा), साईश्वर केशव गुंटूर (सोलापूर). मुली : अक्षरा शिवाजी पवार (मंगळवेढा), आरोही प्रदीप पाटमास पंढरपूर, नेहा परशुराम जाधव सोलापूर.
अठरा वर्षे मुले : विशाल सोन्या बापू वाघमोडे (सांगोला), राहुल गिरिष्पा अस्वले (अक्कलकोट), सिद्धाराम सोमनाथ (मैदगी). मुली : ज्योती मल्लप्पा बने (अक्कलकोट), अर्पिता तुळशीराम पवार कुमठे (सोलापूर), श्रावणी दशरथ लोंढे (अक्कलकोट).
वीस वर्षे मुले : कृष्णा अंबादास लोंढे (अक्कलकोट), शशिकांत जगन्नाथ चव्हाण (सांगोला), अनिल बंधू चव्हाण (सोलापूर). मुली : स्वानंदी संतोष कटके (ए.जी.पाटील, सोलापूर).
खुला गट : सचिन उत्तम खांडेकर (मंगळवेढा), धनराज मल्लिकार्जुन हुळे (वळसंग) बसवराज मलकणा फुलारी (जेऊर).

वाळूज-मोहोळ भागात

कडाक्याची थंडी, शेकोट्यांचा आधार

तथा वृत्तसेवा,

वाळूज, दि. २१ डिसेंबर-

मोहोळ तालुक्यातील वाळूज परिसरात सध्या थंडीची लाट पसरली आहे सलग तीन दिवस किमान तापमानाचा पारा घटल्याने थंडीचा कडाका वाढला आहे. या तीन दिवसांमध्ये किमान तापमानासोबत कमाल तापमानातही घट झाल्याचे समोर आले आहे. त्यामुळे प्रचंड गरठा निर्माण झाला आहे. जिल्ह्यासह मोहोळ तालुक्यातील तापमानाचा पारा १२ अंशाच्या खाली घसरला असून ग्रामीण परिसरात कडाक्याची थंडी वाढत चालल्याने जनजीवन विस्कळीत होत आहे. हवेत गारवा असल्याने दिवसभर थंडी टिकून असल्याने दुपारच्या सुमारासही वातावरणात गारवा जाणवत आहे. थंडीचा कडाका वाढला आहे. झपट शेटोटी पेटवा लागलाय खोकला अशी अवस्था झाली आहे. थंडीचा कडाका वाढल्याने थंडीपासून संरक्षण करण्यासाठी नागरिक स्वेटर, कानटोपी, जॅकेट्सचा. उबदार कपड्यांचा वापर करत. नागरिक रस्त्यावर शेकाटीची ऊब घेत आहेत. सायंकाळपासूनच ठिकठिकाणी शेकोट्या पेटलेल्या दिसत आहेत. पहाटे किमान तापमानात घट होत दाट धुक्याची चादर पसरली आहे.सकाळी शेतकरी, दूध विक्रेते, भाजी विक्रेते,विद्यार्थी यांना या थंडीचा मोठ्या प्रमाणात फटका बसत आहे. दुसरीकडे गहू, हरभरा यांसारख्या रब्बी पिकांसाठी ही थंडी पोषक आहे.



थंडीचा जोर वाढल्याने अनेकांना सर्दी, खोकला, अंगदुखी, कफ यासारखे त्रास होऊ लागले आहेत. थंडी वाढल्यानंतर मानवी आरोग्यासाठी घ्यायची काळजी याबाबत जिल्हा प्रशासनाकडून सूचना देण्यात आल्या आहेत. या शिवाय थंडीमध्ये शेती पिकांची काळजी, पशुधनाची काळजी या बाबतही मार्गदर्शक सूचना आपत्ती व्यवस्थापन विभागाकडून दिल्या जात आहेत. डिसेंबरच्या शेवटच्या टप्प्यात थंडी कमी होईल, असा अंदाज हवामान विभागाने व्यक्त केला आहे. त्यासाठी नागरिकांनी आरोग्याची काळजी घेण्याचे आवाहन आरोग्य विभागाने केले आहे.

थंडीमध्ये आरोग्याची काळजी घ्या

* सकाळी व रात्री उबदार कपडे घाला, कान व नाक झाका. * थंड पाणी टाळा, कोमट पाणी प्या. * खोकला, सर्दी, ताप, अंगदुखी वाढल्यास डॉक्टरांचा सल्ला घ्या. * लहान मुले व ज्येष्ठांनी पहाटे बाहेर जाणे टाळावे. * धुक्यात व थंडीत अचानक तापमान बदल टाळा. * अंगात थंडी शिरल्यास विश्रांती घ्या. * आजार अंगावर काढू नका; वेळीच उपचार घ्या.

इंग्लिश स्कूलमध्ये स्नेहसंमेलनासह

आनंदी बाजार; बालचमुचा उत्साही सहभाग

तथा वृत्तसेवा,

वेळापूर, दि. २१ डिसेंबर -

इंग्लिश स्कूल वेळापूर प्रशालेत सन २०२५-२६ या शैक्षणिक वर्षातील वार्षिक स्नेहसंमेलनानिमित्त दिनांक २०/१२/२०२५ रोजी आनंदी बाजार आयोजित करण्यात आला या आनंदी बाजाराचे उद्घाटन वेळापूर ग्रामपंचायत च्या माजी

सरपंच सी विमलताई जानकर यांच्या हस्ते करण्यात आले. या कार्यक्रमास व्यासपीठावरती उपस्थित वेळापूर ग्रामपंचायत च्या माजी सरपंच सी विमलताई जानकर प्रशालेचे मुख्याध्यापक पवार आर बी प्रशालेचे उप मुख्याध्यापक पठाण शिवशरण पर्यवेक्षक सावळे बी एस वार्षिक स्नेहसंमेलनाचे माध्यमिक

चे कार्याध्यक्ष पालवे सर, उच्च माध्यमिक च्या कार्याध्यक्षा कुमारी केसकर मॅडम, शिक्षकेतर कार्याध्यक्ष टाकणे, शिवतेज प्राथमिक विभागाच्या मुख्याध्यापिका कुमारी गायकवाड मॅडम व शिवतेजच्या कार्याध्यक्षा कु अजेटराव मॅडम शाळा व्यवस्थापन समितीचे अध्यक्ष दिलीप जगादळे उपाध्यक्षा सी पोरे मॅडम सर्व मान्यवर उपस्थित होते.

त्याचबरोबर माळशिरस तालुक्याचे विद्यमान आमदार उत्तमराव जानकर यांनीही सद्विच्छा भेट दिली. त्यांनी आनंदी बाजाराचा मनसोक्त आनंद घेतला. आनंदी बाजार कार्यक्रमाचे सर्व नियोजन बारांगुळे

यांनी केले होते. त्याचबरोबर सोमवार दिनांक २२/१२/२०२५ रोजी व इंग्लिश स्कूल जुनियर कॉलेज वेळापूर माध्यमिक विभाग व शिवतेज प्राथमिक विभाग या विभागातील सर्व विद्यार्थी विद्यार्थिनींचा सांस्कृतिक कार्यक्रम साजरा करण्यात येणार आहे. तसेच २३/१२/२०२५ रोजी सुप्रसिद्ध व्याख्याते डॉ. यशवंत पाटणे यांचे व्याख्यानाचे आयोजन करण्यात आले आहे. हा कार्यक्रम संस्थेच्या मार्गदर्शिका मीनाताई कदम यांच्या अध्यक्षतेखाली होणार आहे. या कार्यक्रमास प्रमुख उपस्थिती माळशिरस तालुक्याचे विद्यमान आमदार उत्तमराव जानकर यांची आहे.

निधन वृत्त...

वल्लभदास गोयदानी

सोलापूर, दि. २१ डिसेंबर-


आयुष्यभर सामाजिक कार्यात सक्रिय व विवेकानंद केंद्र, सोलापूर यांच्या माध्यमातून स्वामी विवेकानंदांच्या विचारांचा प्रसार व जनजागृती करणारे वल्लभदास गोयदानी (वय ८४) यांचे रविवार सकाळी ८ वा. वृद्धापकाळाने निधन झाले. ते सोलापूर जनता बँक लि.चे माजी संचालक म्हणूनही कार्यरत होते. त्यांनी मरणोत्तर नेत्रदान केले आहे. त्यांच्या पश्चात दोन विवाहित मुले, सुना, नातू, नातवंडे असा परिवार आहे.



महमद हुसेन खतीब

सोलापूर, दि. २१ डिसेंबर-

दक्षिण कसबा येथील व सोलापूर महापालिका परिवहन विभागातील निवृत्त वाहक महमद हुसेन (खालीद) अ.हमीद खतीब (वय ६५) यांचे १९ डिसेंबर रोजी आकस्मित निधन झाले. त्यांच्या पश्चात भाऊ, बहीण, मुले व मुली व नातवंडे असा परिवार आहे.जिल्हा परिषद उर्दू शाळा परांडाचे मुख्याध्यापक ए.ए. खतीब यांचे ते मोठे बंधू होत.



राजाराम धडके

सोलापूर, दि. २१ डिसेंबर-

येथील कुमठा नाका परिसरातील रहिवासी राजाराम सदाशिव धडके (वय ८५) यांचे वृद्धापकाळाने निधन झाले. त्यांच्या पश्चात पत्नी, दोन मुले, एक मुलगी, जावई व नातवंडे असा परिवार होत. दै.सोलापूर तरुण भारतचे कर्मचारी शशिकांत शिंदे यांचे ते सासरे होत.



कमल तारापुरे

सोलापूर, दि. २१ डिसेंबर-

मजरेवाडी भारतामाता नगर येथील कमल म नोहर तारापुरे (वय ८५) यांचे रविवारी (दि.२१) निधन झाले. त्यांच्यामागे २ मुले, २ सुना व नातवंडे असा परिवार आहे.



डब्ल्यूआयटी, ‘हिराचंद नेमचंद’ संघाचे विजय

श्रीमान भाऊसाहेब गांधी स्मृती चषक क्रिकेट स्पर्धा

तथा वृत्तसेवा,

सोलापूर, दि. २१ डिसेंबर-

श्रीमान भाऊसाहेब गांधी स्मृती चषक क्रिकेट स्पर्धेत डब्ल्यू.आय.टी. शिक्षकेतर व हिराचंद नेमचंद वाणिज्य महाविद्यालयाच्या संघाने दणदणीत विजय मिळविले.

मिळविले. हिराचंद इन्स्टिट्यूट ऑफ टेक्नॉलॉजीच्या क्रीडांगणावर तिसऱ्या रविवारी पार पडलेल्या साम न्यात पहिल्या सामन्यात डब्ल्यू.आय.टी. शिक्षकेतर संघाने वालचंद शिक्षक संघास ८ गडी राखून हरविले. वालचंद टीचिंग संघाने आठ षटकांत सात गडी गमावून केवळ ६७ धावा केल्या. यात प्रसन्नकुमार पल्लीने २६ धावा केल्या. विजयी ६८ धावांचे लक्ष्य डब्ल्यू.आय.टी. शिक्षकेतर संघाने अवघ्या पाच षटकांत दोन गडी गमावून पूर्ण केले. नरेश रेश याने

नाबाद २४ तर महेश मिटकरीने नाबाद २६ धावांची धडाकेबाज खेळी केली. वालचंद टीचिंग संघाकडून नितीन पाटीलने ११ धावांत चार बळी मिळवले. या सामन्याची नाणेफेक डब्ल्यू. आय. टी. कॉलेजचे प्रा. एम. पी. राय यांनी केली. दुसऱ्या सामन्यात हिराचंद नेमचंदने जैन गुरुकुल संघावर १० गडी राखून दणदणीत विजय मिळविला. जैन गुरुकुलने निर्धारित ८ षटकांत ४ बाद ५८ धावा केल्या. प्रत्युत्तरात एच. एन. सी. सी. संघाने अवघ्या सात षटकांत एकही गडी न गमावत ६२ धावा केल्या. यात निखिल अंबुतेने नाबाद ४९ धावांची खेळी केली. या सामन्याची नाणेफेक डब्ल्यू.आय.टी. कॉलेजच्या संशोधन व विकास (आर अँड डी) विभागाचे अधिष्ठाता डॉ. एस. टी. पाटील यांनी केली.

सोलापूरच्या सेंट थॉमस स्कूलच्या पूर्वी सावंतची ‘मिशन महादेव’साठी निवड

सोलापूर जिल्ह्यातील एकमेव विद्यार्थिनी

तथा वृत्तसेवा,

सोलापूर, दि. २१ डिसेंबर-

राज्य शासनाच्या महत्त्वाकांक्षी फुटबॉल प्रोजेक्ट महादेव अंतर्गत येथील सेंट थॉमस स्कूलची उत्कृष्ट मिडफिल्डर पूर्वी महेश सावंत हिची ५ वर्षासाठी निवड झाली आहे. निवड झालेली जिल्ह्यातील ती एकमेव खेळाडू असल्यामुळे सोलापूर जिल्ह्याच्या शिर्षाचात मानाचा तुरा रोवला गेला आहे. मुंबई येथे आयोजित विशेष कार्यक्रम आत तिने जागतिक दर्जाच्या फुटबॉल आयकॉन लीओनेल मेस्सी सोबत फुटबॉल खेळण्याचे आपले स्वप्न पूर्ण केले आहे. भारतीय संघात अधिकाधिक म हाराष्ट्राचे खेळाडू रहावे या उद्देशाने राज्य शासनमार्फत ‘मिशन म हादेवा’ ही योजना चालवण्यात येत आहे. या अंतर्गत राज्यातून



३० मुले व ३० मुले पाच वर्षांच्या दीर्घ फुटबॉल प्रशिक्षणासाठी निवड करण्यात आली आहे. मुंबई येथे आयोजित विशेष कार्यक्रम त जागतिक दर्जाचा महान फुटबॉलपटू लिओनेल मेस्सी, तसेच क्रिकेटचा देवता सचिन तेंडुलकर व महाराष्ट्राचे मुख्यमंत्री श्री देवेंद्र फडणवीस यांच्या उपस्थितीत पूर्वीचा सत्कार व स्कॉलरशिप प्रदान करण्यात आली.

प्रोजेक्ट महादेवाची निर्मिती केली आहे. राज्य शासनाच्या या प्रोजेक्ट महादेवासाठी २५ हजार मुलींनी चाचण्या दिल्या.त्यातून ३० मुलींची निवड करण्यात आली असून त्यांचे सर्व प्रशिक्षण, शिक्षण आता शासन बघणार आहे. त्यांना उच्च दर्जाचे प्रशिक्षण देण्यासाठी उत्कृष्ट प्रशिक्षक नेमण्यात येणार आहे. तसेच त्यांना भारतात व भारताबाहेरही प्रशिक्षणाची संधी उपलब्ध होणार आहे.

मुंबईतील खारघर येथे या खेळासाठी अद्यावत क्रीडांगण, प्रशिक्षणासह, शिक्षण राहणे आहार व स्कॉलरशिप शासनमार्फत आहे या यशाचे कौतुक मुख्यमंत्र्याचे प्रमुख आर्थिक सल्लागार प्रवीण परदेशी, वेस्टर्न इंडिया फुटबॉल असोसिएशनचे सचिव किरण चौगुले, स्कूलचे मुख्याध्यापक फादर रॉबिन, क्रीडा शिक्षक राजेंद्र गायकवाड. सिल्वेस्टर जॉन, अमित, दामोदर यांनी अभिनंदन केले.

पंढरपुरात भाजपाची गड आला पण सिंह गेला अशी स्थिती

भाजपा मित्रपक्ष २४ तर भालकेंची आघाडी ११ जागांवर विजयी ; नगराध्यक्षपदी डॉ.प्रणिता भालके

तभा वृत्तसेवा / महेश भंडारकवठेकर
पंढरपूर, दि.२१ डिसेंबर -

संपूर्ण राज्याचे लक्ष लागून राहिलेल्या पंढरपूर नगरपरिषदेच्या निवडणुकीत सत्ताधारी परिचारकांच्या नेतृत्वाखालील भाजपाची गड आला पण सिंह गेला अशी अवस्था झाली. पंढरपूर पालिकेच्या या निवडणुकीत एकीकडे भाजपा आणि मित्रपक्ष आघाडीचे तब्बल २४ नगरसेवक निवडून आले तर दुसरीकडे सर्वात महत्वाच्या अशा नगराध्यक्षपदाच्या निवडणुकीत मात्र विरोधी तिथंक्षेत्र विकास आघाडीच्या उमेदवार डॉ.प्रणिता भालके यांनी तब्बल ११ हजार १३६ मतांनी भाजपाच्या उमेदवार शामल लक्ष्मण शिरसट (पापरकर) यांचा पराभव केला. या निवडणुकीत भालकेंच्या तिथंक्षेत्र आघाडीला नगरसेवकपदाच्या केवळ ११ जागांवर समाधान मानावे लागले. एका जागेवर अपक्ष उमेदवार निवडून आला.

पंढरपूर नगरपरिषदेच्या निवडणुकीची मतमोजणी येथील तहसील कार्यालया समोरील शासकीय धान्य गोदामा मध्ये रविवारी सकाळी दहा वाजता सुरू झाली. एकुण नऊ फेऱ्यांमध्ये सर्व निकाल जाहीर झाले. दुपारी अडीचच्या सुमारास नगराध्यक्षपदासह ३५ नगरसेवकपदांचे निकाल घोषित झाले होते. मतदाना पूर्वीच प्रभाग क्रमांक पाच (अ) मधुन भाजपाच्या कुसुम परचंडे या विनविरोध निवडून आलेल्या होत्या. दरम्यान मतमोजणीच्यावेळी प्रभाग क्रमांक एक पासूनच नगराध्यक्षपदाच्या उमेदवार डॉ.प्रणिता भालकें यांची विजयी घोडदौड सुरू झालेली दिसून आली. नगराध्यक्षपदाची निवडणूक जनते मधून असल्यामुळे पहिल्या फेरीनंतरच नगराध्यक्षपदासाठी नागरिकांचा डॉ.प्रणिता भालकेंना कौल असल्याचा अंदाज आला होता.एकुण नऊ फेरी मध्ये नगराध्यक्षपदासाठी डॉ.प्रणिता भालकेंनी सुमारे ११ हजार १३६ मतांचे मताधिक्य घेऊन प्रतिस्पर्धी उमेदवार शामल लक्ष्मण शिरसट (पापरकर) यांचा मोठ्या फरकाने पराभव केला.



दुसरीकडे नगरसेवक पदासाठी झालेल्या मतमोजणीमध्ये प्रत्येक प्रभागात रंगत दिसून आली. पालिकेच्या एकुण १८ प्रभागातून ३५ नगरसेवक पदाच्या उमेदवारांसाठी मतदान झालेले होते. यामध्ये परिचारकांच्या नेतृत्वाखालील भाजप मित्रपक्ष आघाडीला २४ जागा मिळाल्या. विरोधी तिथंक्षेत्र आघाडीचे ११ नगरसेवक विजयी झाले. तर एका जागेवर अपक्ष उमेदवार निवडून आला.

पालिकेच्या या निवडणुकीमध्ये विठ्ठल कारखान्याचे अध्यक्ष तथा माढ्याचे आमदार अभिजीत पाटील यांनी देखील विठ्ठल परिवर्तन विकास आघाडी स्थापन करून सुमारे १२ नगरसेवकपदासाठीचे उमेदवार उभे केलेले होते. विशेष म्हणजे, या निवडणुकी मध्ये आमदार पाटील यांच्या विठ्ठल परिवर्तन विकास आघाडीला साधे खाते देखील उघडता आले नाही.

प्रभागनिहाय विजयी उमेदवार असे :

प्रभाग १ (अ) - लखन जंबू चौगुले (भाजपा), **प्रभाग क्रमांक १ (ब) -** अर्चना गणेश शिंदे (भाजपा). **प्रभाग क्रमांक २ (अ) -** प्रसाद प्रकाश कळसे (तिथंक्षेत्र विकास आघाडी,पंढरपूर) आणि **प्रभाग क्रमांक २ (ब) -** प्रणिता

किरण घाडगे (तिथंक्षेत्र विकास आघाडी,पंढरपूर). **प्रभाग क्रमांक ३ (अ) -** तेजश्री रोहित पानकर (भाजपा) आणि **प्रभाग क्रमांक ३ (ब) -** अक्षय प्रताप गंगेकर (तिथंक्षेत्र विकास आघाडी,पंढरपूर). **प्रभाग क्रमांक ४ (अ) -** विनायक कुमार संगितराव (भाजपा) आणि **प्रभाग क्रमांक ४ (ब) -** प्रियांका सागर तारापूरकर (भाजपा), **प्रभाग क्रमांक ५ (अ) -** कुसुम जगन्नाथ परचंडे (भाजपा, विनविरोध) आणि **प्रभाग क्रमांक ५ (ब) -** ओंकार अभय जोशी (अपक्ष). **प्रभाग क्रमांक ६ (अ) -** सुजितकुमार एकनाथ सर्वगोड (पंढरपूर मंगळवेढा विकास आघाडी,पंढरपूर) आणि **प्रभाग क्रमांक ६ (ब) -** रेहाना इब्राहिम बोहरी (पंढरपूर मंगळवेढा विकास आघाडी,पंढरपूर) **प्रभाग क्रमांक ७ (अ) -** शिला शरद माने (भाजपा) आणि **प्रभाग क्रमांक ७ (ब) -** भागवत त्रिंबक बडवे (भाजपा)**प्रभाग क्रमांक ८ (अ) -** मनिषा धनंजय देशपांडे (भाजपा) आणि **प्रभाग क्रमांक ८ (ब) -** प्रदीप दिलीप पवार (भाजपा). **प्रभाग क्रमांक ९ (अ) -** प्रतिक्षा विक्रम शिरसट (भाजपा) आणि **प्रभाग क्रमांक ९ (ब) -** संदिप पांडुरंग अंधटराव (भाजपा),**प्रभाग**

लाव रे तो व्हिडिओचा मोठा इफेक्ट

नगराध्यक्षपदाच्या उमेदवार डॉ.प्रणिता भालकें यांच्या शेवटच्या प्रचार सभेत भगिरथ भालकेंनी येथील शिवतिर्थार सभा घेऊन त्या मध्ये लाव रे तो व्हिडिओ म्हणत परिचारकांनी शहरात केलेल्या विकास कामांच्या दाव्याची पोलखोल केली. त्यामुळे देखील भालकेंच्या विजयाचा मार्ग सुकर झाला.

क्रॉस व्होटिंगचा फटका

पंढरपूर नगरपरिषदेच्या नगराध्यक्षपदाच्या आरक्षण सोडती मध्ये नगराध्यक्षपद हे सर्वसाधारण महिलांसाठी आरक्षित झालेले होते. मात्र सर्वसाधारण महिला जागेवर परिचारकांच्या नेतृत्वाखालील भाजपा मित्रपक्ष आघाडीच्या वतीने ओबीसी प्रवर्गातील महिला उमेदवार शामल लक्ष्मण शिरसट (पापरकर) यांना भाजपाकडून उमेदवारी देण्यात आली. त्यामुळे देखील भाजपाच्या शामल पापरकर या नगराध्यक्षपदाच्या उमेदवाराला क्रॉसव्होटिंगचा मोठा फटका सहन करावा लागला.

स्व.भारत भालकेंवरील टीका मतदारांना रुचली नाही

पंढरपूर शहरात आमदार भारत भालकें यांची एक वेगळी क्रेझ होती. (स्व.) भारतनाना भालकें यांच्या विषयी आजही शहरातील सर्वसामान्य नागरिकांमध्ये सहानुभूती आहे. मात्र नगरपालिका निवडणुकी दरम्यान माजी आमदार प्रशांत परिचारक यांनी प्रचार सभेतून (स्व.) भारत भालकें यांचा ऐकरी उल्लेख करीत त्यांच्यावर केलेली टीका सर्वसामान्य मतदारांना रुचली नाही. त्याचा मोठा परिणाम नगराध्यक्षपदाच्या मतदानातून दिसून आला.

क्रमांक १० (अ) - साधना सुधीर धोत्रे (तिथंक्षेत्र विकास आघाडी,पंढरपूर) आणि **प्रभाग क्रमांक १० (ब) -** संजय जवाहरलाल बंदपट्टे (तिथंक्षेत्र विकास आघाडी,पंढरपूर).**प्रभाग क्रमांक ११ (अ) -** अनिता सिकंदर ढवळे (भाजपा) आणि **प्रभाग क्रमांक ११ (ब) -** बालाजी अरुण मलपे (भाजपा).**प्रभाग क्रमांक १२ (अ) -** निता नितीन परचंडे (भाजपा) आणि **प्रभाग क्रमांक १२ (ब) -** विशाल दगडू मलपे (भाजपा)

प्रभाग क्रमांक १३ (अ) - रुक्मिणी घनाजी धोत्रे (तिथंक्षेत्र विकास आघाडी,पंढरपूर) आणि **प्रभाग क्रमांक १३ (ब) -** नागेश आण्णासाहेब भोसले (तिथंक्षेत्र विकास आघाडी,पंढरपूर). **प्रभाग क्रमांक १४ (अ) -** उज्वला महादेव भालेराव (पंढरपूर मंगळवेढा विकास आघाडी) आणि **प्रभाग**

क्रमांक १४ (ब) - महादेव माणिक धोत्रे (पंढरपूर मंगळवेढा विकास आघाडी), **प्रभाग क्रमांक १५ (अ) -** धर्मराज आण्णाप्पा घोडके (भाजपा) आणि **प्रभाग क्रमांक १५ (ब) -** स्मिता आदित्य फतेपूरकर (तिथंक्षेत्र विकास आघाडी)**प्रभाग क्रमांक १६ (अ) -** अमोल विठ्ठल डोके (भाजपा) आणि **प्रभाग क्रमांक १६ (ब) -** संध्या मालोजी शेंबडे (भाजपा).**प्रभाग क्रमांक १७ (अ) -** लोकाेश नागनाथ यादव (तिथंक्षेत्र विकास आघाडी,पंढरपूर) आणि **प्रभाग क्रमांक १७ (ब) -** माधुरी दिलीप धोत्रे (तिथंक्षेत्र विकास आघाडी,पंढरपूर)**प्रभाग क्रमांक १८ (अ) -** विनायक बसवेश्वर देवमारे (तिथंक्षेत्र विकास आघाडी,पंढरपूर) आणि **प्रभाग क्रमांक १८ (ब) -** ज्योती अशोक शिंदे (भाजपा).

सांगोला नगरपरिषदेवर शिवसेनेचे माजी आ.शहाजीबापू पाटील यांची सत्ता



लोकनियुक्त नगराध्यक्षपदी आनंदा गोरख माने

तभा वृत्तसेवा / दीपक भाकरे
सांगोला,दि.२१ डिसेंबर -

राज्याचे लक्ष लागून असलेल्या सांगोला नगरपरिषद निवडणुकीत शिवसेनेचे माजी आ.शहाजीबापू पाटील यांना लोकनियुक्त नगराध्यक्षसह २३ पैकी १५ नगरसेवक निवडून आणण्यात यश आले आहे. तसेच शहर विकास आघाडीला ८ जागांवर समाधान मानावे लागले.

सांगोला नगरपरिषदेच्या निवडणुकीत अर्ज भरण्याच्या शेवटच्या दिवशी पालकमंत्री जयकुमार गोंरे यांनी शेतकरी कामगार पक्षामधील मारुतीआबा बनकर यांचा भारतीय जनता पार्टीमध्ये प्रवेश घेऊन त्यांना नगराध्यक्ष पदाची उमेदवारी दिली. त्यानंतर दिपकभाषा साळुंखे पाटील गट, शेतकरी कामगार पक्ष व भारतीय जनता पार्टी यांनी एकत्र येऊन शहर विकास आघाडी स्थापन केली. त्यांच्याविरुद्ध शिवसेनेचे माजी

ही निवडणूक नेत्यांपेक्षा सर्वसामान्य जनतेने स्वतःच्या हातात घेतली होती. हा विजय सर्वसामान्य जनतेने प्रस्थापित, श्रीमंत आणि अहंकारी लोकांचा केलेला पराभव आहे. सांगोला शहरातील जनतेने आपला स्वाभिमान जिवंत ठेवला आहे. मी सर्व मतदारांचे मनापासून आभार मानतो.

- माजी आ.शहाजीबापू पाटील



सांगोला नगरपरिषदेचे नूतन नगराध्यक्ष आनंदा माने आणि सर्व विजयी नगरसेवकांचे प्रथम मनपूर्वक अभिनंदन ! या निवडणुकीत आमच्या शहर विकास आघाडीचा पराभव झाला. आघाडीचा हा पराभव धक्कादायक असला तरी या पराभवाने आम्ही कुणीही खचून जाणारे नाही. या पराभवाची कारणमीमांसा करू, तसेच जनमताचा आदर करून योग्य सर्व निर्णय घेऊ आणि आगामी जिल्हा परिषद आणि पंचायत समितीच्या निवडणुका जिंकण्याचा सर्वोत्तोरपी प्रयत्न करू

- माजी आ.दिपकआबा साळुंखे पाटील

आल्या. त्यामुळे रविवार दि.२१ डिसेंबर रोजी नगराध्यक्ष व २१ नगरसेवक पदासाठी मतमोजणी पार पडली. यामध्ये शिवसेनेचे नगराध्यक्ष पदाचे उमेदवार आनंदा गोरख माने हे ५ हजार १४० मतांनी विजयी झाले. तसेच नगरसेवक पदाचे प्रभाग क्र.१ ब रामचंद्र बापू मदन, प्रभाग क्र.२ अ प्रशांत बबन धनवजीर, २ ब वैशाली सतिश सावंत, प्रभाग क्र.३ अ गोदाबाई भारत बनसोडे, ३ ब अरुण विलास पाटील, प्रभाग क्र.४ अ आशादेवी सोमेश्वर यावलकर, ४ ब ज्ञानेश्वर बाळकृष्ण तेली, प्रभाग क्र.५ अ काशिलिंग दगडू गावडे,

५ ब छाया सुर्यकांत मेटकरी, प्रभाग क्र.६ अ सिमा समाधान सरार, ६ ब चैतन्य ज्ञानु राऊत, प्रभाग क्र.१० ब विवेक दिलीप पाटील, प्रभाग क्र.११ ब अनिता निलेश केदार, क नितिन विठ्ठल इंगोले हे उमेदवार विजयी झाले. तसेच शहर विकास आघाडीचे प्रभाग क्र.७ अ गणेश शिवाजी बनकर, ७ ब शोभा निवृत्ती फुले, प्रभाग क्र.८ अ श्रध्दा रवीप्रकाश सावळे, ८ ब रमेश पांडूरंग जाधव, प्रभाग क्र.९ अ जुबेर इक्बाल मुजावर, ९ ब दिव्यानी सौरभ दौंडे, प्रभाग क्र.१० अ वैशाली सिध्दार्थ झपके हे उमेदवार विजयी झाले.

करमाळ्यात शहर विकास आघाडीचा भाजप व शिवसेनेला दे धक्का...

तभा वृत्तसेवा । नंदकुमार वलटे, तुषार जाधव
करमाळा । जेऊर दि.२१ डिसेंबर

करमाळा नगरपरिषदेच्या निवडणुकीत गटाच्या मोहिनी सावंत १८३१ मतांनी विजयी झाल्या त्यांनी भाजपच्या सुनिता देवी यांचा पराभव केला. शहर विकास आघाडीचे आठ नगरसेवक निवडून आले. तर भाजप सात, शिवसेना पाच नगरसेवक निवडून आले. भाजप उमेदवारांच्या प्रचारासाठी आलेल्या पालकमंत्री जयकुमार गोंरे यांनी करमाळा नगरपरिषद दत्तक घेतली असल्याचे मतदारांना ठामपणे सांगितले होते. ही निवडणूक सामान्य लोकांनी हाती घेतली व जनरत्कीचा विजय झाला अशी प्रतिक्रिया



सावंत गटाचे नेते सुनिल बापू सावंत यांनी दिली. भारतीय जनता पार्टीकडे मुख्यमंत्री,पालकमंत्री यांचेसह भलीमोठी फौज असतानासुद्धा त्यांना अपयशाला सामोरे जावे लागले ही पक्षासाठी आत्मचिंतनाची वेळ आहे. शिवसेनेला मोठ्ठा धक्का बसला असून शिवसेनेनेते मा.आ.जयवंतराव जगताप यांच्या पत्नी नंदीनीदेवी जगताप यांना पराभवाला सामोरे जावे लागले. तसेच त्यांचे पुत्र माजी नगराध्यक्ष वैभव जगताप हे देखील नगरसेवकपदासाठी उभे होते. ते देखील पराभूत झाले. जगताप यांचेसाठी उपमुख्यमंत्री एकनाथ शिंदे यांनी विजयाचे आव्हान केले होते.

नगरपालिकेतील संख्या बळ : सावंत गट- ८+१,

भाजपा- ७, शिवसेना- ५ असे राहिले.

विजयी उमेदवार : करमाळा नगरपरिषद सार्वत्रिक निवडणूक नगराध्यक्षा सौ मोहीनीताई संजय (पप्पु) सावंत अपक्ष सावंत गट -

वाई क्रमांक एक १) रवि जाधव (सावंत गट) २) खलील मुलाणी (सावंत गट)

वाई क्रमांक दोन ३) संजय (पप्पू) सावंत (सावंत गट) ४) प्रदीप लुणिया(सावंत गट)

वाई क्रमांक तीन ५) सचिन गायकवाड (भाजप)● ६) दादा इंदलकर(सावंत गट)

वाई क्रमांक चार ७) अनुल फंड (भाजप)● ८) स्वाती फंड (भाजप)●

वाई क्रमांक पाच ९) विक्रमसिंह परदेशी (सावंत

यांचा झाला पराभव

करमाळा नगर परिषदेत भाजप नगराध्यक्ष पदाचे उमेदवार पराभूत झाले. त्याच बरोबर भाजप शहर अध्यक्ष जगदिश आग्रवाल, माजी नगराध्यक्ष शौकत नालबंद, माजी नगरसेवक राहुल जगताप, माजी नगराध्यक्ष वैभव जगताप, माजी नगरसेवक प्रविण जाधव, रवि कांबळे, अल्ताफ तांबोळी, श्रेणिक खाटेर, माजी नगरसेवक श्रीनिवास कांबळे यांचे पुत्र निलेश कांबळे यांना पराभवास सामोरे जावे लागले.

गट) १०) चाचा कुरेशी(शिवसेना)

वाई क्रमांक सहा ११)प्रशांत ढाळे (शिवसेना)

१२) रोहिदास आल्हाट (शिवसेना)

वाई क्रमांक सात १३) युवराज चिवटे(शिवसेना)

१४) अब्दुल मंडम (शिवसेना)

वाई क्रमांक आठ १५) दीपक चव्हाण (भाजप)●

१६) रामभाऊ ढाणे (भाजप)●

वाई क्रमांक नऊ १७) सचिन घोलप (भाजप)●

१८) विजय घोलप (भाजप)●

वाई क्रमांक दहा १९) संदीप कांबळे (सावंत गट)

२०) चैत्राली सावंत (सावंत गट)

दिनांक

सोलापूर

सोलापूर तरुण भारत, सोलापूर येथून प्रकाशित केले.
विभागीय आवृत्ती : धाराशिव, लातूर, सातारा, छत्रपती संभाजीनगर, नांदेड, परभणी, हिंगोली, जालना व बीड, तसेच विजयपूर, कलबुर्गी, बीदर (कर्नाटक) येथून प्रकाशित केले.

९ | सोमवार, २२ डिसेंबर २०२५

तीन अपत्यानंतऱही सरपंचपद वैध

उच्च न्यायालयाचा ऐतिहासिक निकाल

तभा वृत्तसेवा,
सोलापूर, दि. २१ डिसेंबर-
सध्या निवडणुकीचे वारे जोरात वाहत असताना मुंबई उच्च न्यायालयाच्या कोल्हापूर खंडपीठाचे तीन अपत्य आणि निवडणूक यासंदर्भात ऐतिहासिक निर्णय दिला. डोंणगांव (ता.उत्तर सोलापूर, जि.सोलापूर) येथील सरपंच संजय भोसले यांना तीन अपत्ये असल्याच्या कारणावरून पुणे विभागीय अप्पर आयुक्तांनी रद्द केलेले सरपंचपद वैध असल्याचा

निकाल कोल्हापूर खंडपीठाचे न्यायमुर्ती चपळगांवकर यांनी दिला.
भारत सरकारच्या लघु कुटुंब कायदा २००५ नुसार कोणत्याही भारतीय नागरिकाला तीन अपत्ये असल्यास कोणताच शासकीय लाभ किंवा निवडणुकीला उभे राहता येत नाही, असा कायदा आहे. मात्र, सोलापूर जिल्ह्यातील उत्तर सोलापूर तालुक्यातील भारतीय जनता पार्टीचे संजय भोसले हे डोंणगांवचे सरपंच म्हणून कार्यरत असताना विरोधकांनी त्यांच्याविरुद्ध तीन अपत्ये असल्याची तक्रार जिल्हाधिकारी, पुणे विभागीय आयुक्त यांच्याकडे केली होती. या

तक्रारीच्या अनुषंगाने अप्पर आयुक्तांनी संजय भोसले यांचे सरपंचपद रद्द ठरवले. त्यावरून संजय भोसले यांनी मुंबई उच्च न्यायालयात याचिका दाखल केली होती. यासंदर्भात सुनावणी दरम्यान संजय भोसले यांनी उमेदवारी अर्ज दाखल करताना दोनच अपत्ये हयातीत असल्याचा युक्तिवाद करण्यात आला. उच्च न्यायालयाने सदर युक्तिवाद ग्राह्य धरून संजय भोसले यांचे सरपंचपद वैध ठरविले. संजय भोसले यांच्यावतीने अॅड.विनीत नाईक, अॅड.आय.एम.खैरदी, अॅड.नितीन हबीब तर विरोधकांच्या वतीने अॅड.अभिजित कुलकर्णी यांनी काम पाहिले.

https://dainiktarunbharat.com, https://epaper.dainiktarunbharat.com

तारुण  भारत

‘अक्कलकोट’मध्ये ‘भाजपा’चा झेंडा; नगराध्यक्षपदी मिलन कल्याणशेड्डी

» २५ पैकी २२ जागांवर भाजपाचे वर्चस्व

» काँग्रेस दोन तर शिंदेसेना एका जागेवर विजयी

तभा वृत्तसेवा / नंदकुमार जगदाळे

अक्कलकोट, दि. २१ डिसेंबर-

अक्कलकोट नगरपालिकेत भारतीय जनता पार्टीचा झेंडा रोवला गेला. नगराध्यक्षदाच्या निवडणुकीत मिलन कल्याणशेड्डी यांनी बाजी मारली. आमदार सचिन कल्याणशेड्डी यांच्या नेतृत्वाखाली ही निवडणूक लढविण्यात आली. नगराध्यक्षपदासाठी झालेल्या निवडणुकीत मिलन कल्याणशेड्डी यांना १४ हजार ८६१, शिवसेना शिंदे सेनेचे रईस टिनवाला यांना ६ हजार ३०८ तर काँग्रेसचे अशपाक बळोसगी यांना २ हजार ६४६ मते मिळाली.

अक्कलकोट नगरपालिकेतील नगरसेवकांच्या २५ जागांपैकी भारतीय जनता पार्टीने तब्बल २२ जागांवर विजय संपादन केला. प्रभाग क्रमांक ३ अ मध्ये मुस्तफा बळोसगी (११२६ मते) व प्रभाग क्रमांक ३ ब मध्ये जहिराबी शेख (१०९९ मते) यांच्यारुपाने काँग्रेसच्या वाटचाला



गुलालाची उधळण, फटाक्यांची आतषबाजी, बॅनरबाजी

मतमोजणीचा अधिकृत निकाल जाहीर होण्यापूर्वीच ‘भाजपा’च्या कार्यकर्त्यांनी जल्लोष करण्यास सुरुवात केली होती. शहरातील प्रमुख ठिकाणी गुलालाची उधळण व फटाक्यांची आतषबाजी करण्यात आली. नगराध्यक्ष मिलन कल्याणशेड्डी, नगरसेवक अविनाश मडिखांबे यांच्यासह राजू भगळे मित्र परिवाराने लावलेला बॅनर सर्वांचे लक्ष वेधून घेत होते.

एक वर्षभरापूर्वीच फिलिंडिंग आणि धनुष्यबाण चिन्ह

विधानसभा निवडणुकीनंतर भाजपाने नगरपालिका निवडणुकीसाठी फिलिंडिंग लावली होती. एकवर्ष भरापूर्वीच नगराध्यक्ष म्हणून मिलन कल्याणशेड्डी यांचा प्रचार सुरू झाला होता. शिवसेनेच्या स्थापनेपासून कधीही धनुष्यबाण चिन्ह निवडणुकीच्या मैदानात नव्हते. मात्र माजी गृहराज्यमंत्री सिध्दाराम म्हेत्रे यांनी शिवसेनेत प्रवेश करून धनुष्यबाण चिन्हावर ही निवडणूक लढविली होती.

दोन तर प्रभाग क्रमांक ११ अ मध्ये सरिता कुलें (१२६९ मते) यांच्यारुपाने शिवसेना शिंदे गटाला केवळ एका जागावर समाधान मानावे लागले.

प्रियदर्शनी सांस्कृतिक भवन येथे मतमोजणी करण्यात आली. पहिल्या फेरीपासूनच भाजपा आघाडीवर होती. शिवसेना शिंदे गटाने दोन नंबरची मते घेतली. काँग्रेसचे दोनच नगरसेवक निवडून आले. राज्याचे माजी गृहराज्यमंत्री सिध्दाराम म्हेत्रे यांनी ‘काँग्रेस’ला सोडविष्टी दिल्याने काँग्रेसच्या मताधिक्यात मोठ्या प्रमाणात घट झाली. शिवसेना शिंदे गटाने ‘भाजपा’ला झुंजून

ठेवत एका जागेवर विजय मिळविला, अशी चर्चा राजकीय वर्तुळात सुरू होती.

नगराध्यक्षपदाच्या निवडणुकीत ‘भाजपा’चे मिलन कल्याणशेड्डी यांनी पहिल्या फेरीत ४५४८ मते घेत ३२५० ची आघाडी घेतली. शिवसेना शिंदे गटाचे रईस टिनवाला यांना १२९८ व काँग्रेसचे अशपाक बळोसगी यांना ७७८ मते पडली. दुसऱ्या फेरीत मिलन कल्याणशेड्डी यांनी ४११२ मते घेऊन २९५१ चे मताधिक्य घेतले. तिसरी फेरीअखेर मिलन कल्याणशेड्डी यांनी १२५५६, रईस टिनवाला यांनी १९६२, अशपाक बळोसगी यांनी ७७४ मते प्राप्त केली.



मंगळवेढ्यात तीर्थक्षेत्र आघाडी आणि ‘भाजपा’ला समान नऊ जागांवर विजय

● राष्ट्रवादी अजित पवार गटाला दोन जागा

● नगराध्यक्षपदी ‘आघाडी’च्या सुनंदा आवताडे विजयी

तभा वृत्तसेवा / बाळासाहेब नागणे

मंगळवेढा, दि. २१ डिसेंबर-

मंगळवेढा नगरपालिका निवडणुकीत तीर्थक्षेत्र आघाडी आणि भारतीय जनता पार्टीने समान नऊ जागांवर विजय मिळविला. राष्ट्रवादी काँग्रेस अजित पवार गटाला दोन जागांवर समाधान मानावे लागले. नगराध्यक्षपदी ‘आघाडी’च्या सुनंदा आवताडे ह्या विजयी ठरल्या. ‘भाजपा’च्या दृष्टीने हा मोठा धक्का मानला जात आहे. नगराध्यक्षपदासाठी झालेल्या निवडणुकीत सुनंदा बबनराव आवताडे यांना ९ हजार ६३८ मते मिळाली. सुनंदा आवताडे यांनी २१२ मतांची आघाडी घेत सुप्रिया जगताप यांचा पराभव केला. राजामती

कोंडुभैरी यांना २६१ मतांवर समाधान मानावे लागले.

प्रभागनिहाय विजयी उमेदवार याप्रमाणे

प्रभाग क्रमांक १ : प्रा.येताळा भगत (विजयी, भाजप) ९५२, अनिता नागणे ६४४, प्रतिक्षा मेटकरी (विजयी, भाजप) ८३३, अंजूस सय्यद ७१०. प्रभाग क्रमांक २ : नागर गोवे (विजयी तीर्थक्षेत्र आघाडी) ११३५ अश्विनी मुरडे ८४६, प्रमोद सावंजी (विजयी तीर्थक्षेत्र आघाडी) ११५४, समाधान हेंबाडे ८५४. प्रभाग क्रमांक ३ : विद्यागौरी अवघडे (विजयी तीर्थक्षेत्र आघाडी) ७७७, अरूणा खवतोडे ७१६ सोमनाथ आवताडे (विनरोध भाजप) प्रभाग क्रमांक ४ : चंद्रकांत घुले (विजयी, भाजप) १०७०, राहुल वाकडे ८७३, विजया गुणे (विजयी, भाजप) ११७६. प्रभाग क्रमांक ५ : प्रिती सुर्यवंशी (विजयी, तीर्थक्षेत्र आघाडी) ६७८, संध्या कौडुभैरी ६२२, अनिल बोदाडे(विजयी,तीर्थक्षेत्र आघाडी) ८२५ महमदमुस्तफा मुलाणी ६८०.

प्रभाग क्रमांक ६ : गौरीशंकर बुरकूल (विजयी, भाजप) १८५०, संजय नलवडे ६१७, मनिषा मेटकरी (विजयी भाजप) १७०८, कमल मुदगूल ७२३. प्रभाग क्रमांक ७ : सोमनाथ माळी (विजयी, तीर्थक्षेत्र आघाडी) १०३८, महादेव जाधव ९५९, अश्विनी धोत्रे (विजयी, तीर्थक्षेत्र) १०९५ शशिकला मुदगूल ९३८. प्रभाग क्रमांक ८ : सोम नाथ हुशारे (विजयी, भाजप) १३५६, महादेव धोत्रे ५०८, सावित्री कौडुभैरी (विजयी, भाजप) ११३६, शरयू हजारे ५७८. प्रभाग क्रमांक ९ : प्रशांत गायकवाड (विजयी, तीर्थक्षेत्र आघाडी) ८७९, पांडुरंग नाईकवाडी ५९२, प्रशांत यादव ५६१, मुजमिल काझी १२८, तरसुम पटेल (विजयी, राष्ट्रवादी) ५५८, मुजावर रबीनाबी इनामदार ३९८. प्रभाग क्रमांक १० : प्रविण खवतोडे (विजयी, राष्ट्रवादी) १३२६, विक्रम शेवडे ९३३, सिमा बुरजे (विजयी, तीर्थक्षेत्र आघाडी) १०१३, गुलनाझ काझी ९७५, सायरा काझी २८२.

‘कुडुवाडी’त ‘राष्ट्रवादी’चा गड आला पण सिंह गेला

तभा वृत्तसेवा / सोमनाथ शिंदे

कुडुवाडी, दि. २१ डिसेंबर-

कुडुवाडी नगरपालिकेच्या नगराध्यक्षपदाच्या निवडणुकीत शिवसेना उबाठाच्या जयश्री संतोष भिसे यांनी राष्ट्रवादी काँग्रेस पार्टीच्या सुरेखा निवृत्ती गोरे यांचा ६६५ मतांनी पराभव करत विजय संपादन केला.

नगरसेवकपदांच्या एकूण २० पैकी १३ जागा ‘राष्ट्रवादी’ने आपल्या पारड्यात पाडून घेतले. यावरून ‘कुडुवाडी’त ‘राष्ट्रवादी’चा गड आला पण सिंह गेला, असे राजकीय चित्र निर्माण झाले. कुडुवाडी नगरपालिकेवर शिवसेनेला नगराध्यक्षासह पाच तर शिवसेना शिंदे गट व अपक्ष प्रत्येकी एक जागा मिळाले. दरम्यान, भाजपा आणि काँग्रेसचा धुव्वा उडाल्याचे निकालावरून दिसून आले. नगराध्यक्षपदाच्या निवडणुकीत शिवसेना उबाठाच्या जयश्री भिसे यांना ६ हजार ६२४ मते, राष्ट्रवादी काँग्रेस पार्टीच्या सुरेखा गोरे यांना ५ हजार ९६९ मते, ‘भाजपा’च्या माधवी गोरे यांना

बारांमतीची कन्या विजयी : निवडणुकीची धामधुम सुरू असताना उद्योगपती महेश गांधी यांच्या पत्नी वृषाली गांधी यांनी प्रभाग क्रमांक ८ मधून राष्ट्रवादी काँग्रेसची उमेदवारी घेतली. अवघड वाटणाऱ्या या प्रभागात गांधी पती-पत्नीने गनिमी काव्याने प्रचार केला. विशेष म्हणजे, उपमुख्यमंत्री अजित पवार हे कुडुवाडीत आले असता वृषाली गांधी यांचा उल्लेख बारांमतीच्या कन्या असा केला होता. त्या २५१ मतांनी विजयी झाल्या.

कडवट शिवसेनिकांची ताकद :

कुडुवाडीकरांनी कसल्याही दबावाला बळी न पडता अतिशय चांगली साथ दिली.शहरातील कडवट शिवसेनिकांनी ताकदीने काम केले. यापुढच्या काळातही शहराच्या विकासासाठी कुठेही कमी पडणार नाही, असे शिवसेना उबाठाचे जिल्हाप्रमुख धनंजय डिकोळे यांनी सांगितले.

१७२८ तर शिवसेना शिंदे गटाच्या समिस्त्रिसा मुलाणी यांना १०९१ मते मिळाली. काँग्रेसच्या मनिषा गवळी यांना २८१ आणि अपक्ष लता मोरे यांना ४२ मतांवर समाधान मानावे लागले. प्रभागनिहाय विजयी उमेदवार, त्यांना मिळालेली मते आणि पक्ष याप्रमाणे; प्रभाग १ अ. सविता जगताप (८२७ राष्ट्रवादी काँग्रेस), १ ब आनंद कदम (६७२ राष्ट्रवादी काँग्रेस). प्रभाग २ अ

भाजपा आणि राष्ट्रवादी कार्यकर्त्यांमध्ये वाद : प्रभाग क्रमांक दहामध्ये राष्ट्रवादी काँग्रेसचे मुस्लिम समाजाचे नेते समिर मुलाणी हे विजयी झाल्याने येथील भाजप उमेदवार विशाल इंगोले या दोघांच्या कार्यकर्त्यांमध्ये वाद झाला. मात्र पोलिसांच्या समयसुचकतेने वाद वाढला नाही.

माळी समाजातील मतविभाजनामुळे पराभव : नगराध्यक्षपदाच्या उमेदवार सुरेखा गोरे यांचा पराभव हा माळी समाजामुळेच झाला. त्यांच्या मतात मोठी फुट झाली. मात्र आमचे १३ उमेदवार निवडून आले, बहुमताने सत्ता आली. तीन उमेदवारांचा थोडक्यात पराभव झाला. नगराध्यपदाच्या पराभवाने नगरसेवकांच्या विजयांची देखील माझी जबाबदारी आहे. आमचे नेते माजी आमदार संजयमामा शिंदे जे निर्णय घेतली तो आम्हाला मान्य असेल, असे राष्ट्रवादी काँग्रेसचे शहराध्यक्ष दत्ता काकडे यांनी सांगितले.

► **मेंबर आणि मामांची संयुक्त सत्ता**

► **शिवसेनेला नगराध्यक्षासह पाच जागा**

► **राष्ट्रवादी काँग्रेस पार्टीला तेरा जागा**

► **शिवसेना शिंदे गट व अपक्ष प्रत्येकी एक जागा**

अमरकुमार माने (८२२ राष्ट्रवादी काँग्रेस) २ ब शाहिस्ता चाऊस (७५२ राष्ट्रवादी काँग्रेस). प्रभाग ३ अ सरस्वती क्षीरसागर (२७३ शिवसेना उबाठा), ब अंजली गावडे (३३१ शिवसेना उबाठा). ४ अ पल्लवी कांबळे (७८१ राष्ट्रवादी काँग्रेस), ब संजय टोणपे (५०८ राष्ट्रवादी काँग्रेस). प्रभाग ५ अ अमोली चौधरी (७४८ शिवसेना उबाठा), ब भाग्यश्री पाटील(८०१ राष्ट्रवादी काँग्रेस). प्रभाग ६ अ मोहसिन मकनू (७१८ राष्ट्रवादी काँग्रेस), ब स्नेहा गवळी (८२७ राष्ट्रवादी काँग्रेस). प्रभाग ७ अ जगन्नाथ क्षीरसागर (५९३ राष्ट्रवादी काँग्रेस), ब रेश्मा गोरे(६०८ शिवसेना उबाठा). प्रभाग ८ अ शकील तांबोळी(७६९ अपक्ष), ब वृषाली गांधी (९७६ राष्ट्रवादी काँग्रेस). प्रभाग ९ अ वनिता सातव (६०७ शिवसेना) , ब ऋषिपाल वाल्मिकी (५५२ शिवसेना उबाठा). प्रभाग १० अ शुभा गोरे (७५२ राष्ट्रवादी काँग्रेस), ब समीर मुलाणी (६२५ राष्ट्रवादी काँग्रेस).

५५ शुभ क्रमांक : मागील तीस वर्षांपासून माजी आमदार संजयमामा शिंदे व शिवसेनेचे जिल्हाप्रमुख धनंजय डिकोळे यांचा दोस्ताना सोलापूर जिल्ह्याच्या राजकारणात प्रसिध्द आहे. एक अपवाद वगळता कुडुवाडी नगरपालिकेवर धनंजय डिकोळे यांची कायम सत्ता आहे. याठिकाणची निवडणूक कायम मिलीभगत करूनच लढली जाते. ते दोघे एकमेकांच्या विरोधात कायम लढले तरी निवडणुकीनंतर एकच होतात व एकमताने सत्ता चालवतात. यावेळेस दोघांनीही मोठ्या ताकतीने निवडणूक लढवली मात्र जनतेने दोघांनाही सत्तेत ठेवले. जयश्री भिसे यांनी सुरेखा गोरे यांचा ६५५ मतांनी पराभव केला. ५५ हा आकडा संपूर्ण निमागवकर माजी आ.संजयमामा शिंदे यांच्यासह त्यांच्या कार्यक्रतेही शुभ आकडा समजतात. शिवसेनेच्या भिसेही ६५५ मतांनी विजयी झाल्या त्यांच्या विजयातही ५५ हा आकडा आहे.

सोलापूर तहसुल भारत, सोलापूर येथून प्रकाशित केले. विभागीय आवृत्ती : धाराशिव, लातूर, सातारा, छत्रपती संभाजीनगर, नांदेड, परभणी, हिंगोली, जालना व बीड, तसेच विजयपूर, कलबुर्गी, बीर (कनटिक) येथून प्रकाशित केले.

▶ **ज्ञानामृत आनंदलहरी १३०४**

पें बाळ जैं जेवविजे । तें घांसु विसा ठायीं कीजे । तैसे एकचि चतुर्व्याजें । कथिलें आम्हीं ।।

श्रीमद्भगवद गीता समजने तसे अवघड आहे. पण हा अवघड असणारा ग्रंथ माऊलींनी अनेक उदाहरणाच्या व स्पष्टीकरणाच्या सहाय्याने सोपा करून समजून दिला आहे. वाचकांच्या, श्रोत्यांच्या समजून घेण्याच्या कुवतीचा अंदाज माऊलींना आहे, म्हणूनच त्यांनी सोप्या भाषेत हा गीता ग्रंथ समजून सांगण्याचा प्रयत्न केला आहे, क्षेत्र, ज्ञान, ज्ञेय हे विषय तसे समजायला अवघड आहेत. अर्जुनाची समजून घेण्याच्या बाबतीतची अवस्था सुध्दा आपल्यापेक्षा वेगळी नाही. त्यालापण हे विषय समजण्यास अवघड जातील याचे अनुमान भगवंतानी अगोदरच काढले आहे. अर्जुनाला ब्रम्ह समजले जावे म्हणुन भगवंतानी काय केले हे सांगतांना माऊली म्हणतात, पें बाळ जैं जेवविजे । तें घांसु विसा ठायीं कीजे । तैसे एकचि चतुर्व्याजें । कथिलें आम्हीं ।। अर्थात लहान बाळाला जेव्हा जेवु घालायचाचे असते, तेव्हा आपण म्हणजे आई-वडील त्याला एकदम मोठा घास भरविला तर त्याला खाता येणार नाही, उलट उसका लागेल व नको ते घडेल. या गोष्टीचा विचार करून त्याला एका घासाचे अनेक लहान लहान तुकडे करून घास भरविला जातो. अगदी त्याप्रमाणे ब्रम्हाचे अनेक तुकडे करून अर्जुनाला समजावण्याचा प्रयत्न भगवंत करीत आहेत. ब्रम्ह ही एकच वस्तु असतानांही, ती समजावी म्हणुन भगवंतानी त्याचे क्षेत्र, ज्ञान, ज्ञेय, अज्ञान असे चार भाग केले. हे भाग एक-एक करून सविस्तरपणे स्पष्टीकरण करून अर्जुनाला सांगितले. अर्जुनाला हे भाग कसे सांगितले त्यापेक्षाही जास्त स्पष्टीकरण करून माऊलींनी आपणाला सांगितले आहे.



ब्रम्हाचे चार भाग करूनही जर अर्जुनाला समजले नसते तर त्याचे पुन्हा स्पष्टीकरण करून सांगण्याची भगवंताची तयारी आहे. कारण मुळात ब्रम्ह अर्जुनाला समजणे अत्यंत आवश्यक आहे. अर्जुनाने फक्त एकरूप होवुन एकावे एवढीच भगवंताची इच्छा आहे. सांगण्याच्या बाबतीत भगवंत कंटाळा करीत नाहीत, त्यांच्या प्रमाणे अर्जुनाने ऐकण्याच्या बाबतीत कंटाळा करू नये. ही भगवंताची अपेक्षा रास्त आहे. माऊलींही आपणाला पाहिजे तो विषय खुप खोलवर नेऊन स्पष्टपणे सांगत असतात. आपल्याकडून ते फक्त मन:पूर्वक ऐकण्याची अपेक्षा ठेवतात. आपण मन:पूर्वक लक्ष्य द्यावे असा आदेश न करता वारंवार विनंती करतात. लक्षपूर्वक ऐकले नाही तर कितीही सोप्या भाषेत सांगितले तरी त्याचा उपयोग होणार नाही, हे माऊलींना माहिती असल्याने, माऊली आपल्याशी लडिवाळपण करून आपले लक्ष बरोबर वेधुन घेत असतात. माऊलीचे श्रोते व्हायलाही भाग्य लागते. ज्यांनी माऊलीसमोर बसुन माऊलींचे व्याख्यान ऐकले त्यांच्या इतकेच आपणही भाग्यशाली आहोत. कारण माऊलींनी त्यावेळी स्वमुखातुन जे सांगितले, तेच श्रीज्ञानेश्वरीच्या रूपाने आपणाला आज सांगत आहेत. माऊलींचे सांगणे आपल्या पचनी पडुन आपणाला सुख समाधान मिळण्यासाठी व स्वत:चा परिचय होण्यासाठी आपण मन:पूर्वक लक्ष देवुन ऐकण्याची गरज आहे. ही गरज पुर्ण करणे आपल्याच हातात आहे. सांगण्यापेक्षा ऐकणे अवघड असते इतरांचे ऐकल्याशिवाय इतरांना चांगल्याप्रकारे सांगता येत नसते. म्हणून ऐकणे ही एक महत्त्वपूर्ण कला आहे. ही कला ज्याला अवगत झाली त्याला ज्ञानेश्वरी समजणे अवघड नाही. जय जय राम कृष्ण हरी ।

- ज्ञानदास डॉ. विजयकुमार फड
मो. ९४२२२१६४४८

▶ **सुप्रभात**

▶ **आजचा दिवस**

वार : सोमवार	दिनविशेष -* राष्ट्रीय गणित दिवस
दि. २२ डिसेंबर २०२५	दिवस
विक्रम संवत् २०८२	१८५१: भारतातील पहिली मालगाडी रुकी येथे सुरु करण्यात आली.
शके - १९४७	१९२१: भारतातील विश्वभारती विद्यापीठ सुरु झाले.
संवत्सर - विश्वावासु	१९९५: प्रसिद्ध रंगकर्मी के. एन. पणीकर यांना मध्य प्रदेश सरकारचा कालिदास सन्मान जाहीर.
मास - पौष शु . द्वितीया	
ऋतु - हेमंत	
नक्षत्र- उत्तराषाढा (२९.३१)	
योग - ध्रुव (१६.३९)	
करण - तौतिल (२३.३४)	
राहू काल...	
सोमवार : स. ७.३० ते ९.००	

स्मशानभूमीजवळ ५ नंग्या तलवारी पोलिसांनी केल्या हस्तगत

१४ हजारांच्या मुद्दामालासह आरोपीला घेतले ताब्यात

तथा वृत्तसेवा,
सोलापूर, दि. २१ डिसेंबर-
निवडणुकीच्या पाक्षभूमीवर जोडभावी पेट पोलिसांची मोठी कारवाई करण्यात आली असून स्मशान भूमीजवळ ५ नंग्या तलवारी हस्तगत करत १४ हजाराच्या मुद्दामालासह आरोपीला ताब्यात घेण्यात आले आहे. महापालिका निवडणुक होणार आहे. निवडणुकीच्या काळांमध्ये कायदा व सुव्यवस्थेचा प्रश्न निर्माण होवु नये तसेच निवडणुका या भयमुक्त वातावरणात पार पडाव्यात म्हणुन पोलीस आयुक्त एम. राजकुमार तसेच पोलीस उप आयुक्त विजय कबाडे, सहा पोलीस आयुक्त पोमण साहेब यांनी वेळोवेळी बेकायदेशीररित्या शस्त्र बाळगणाऱ्या इसमांचा शोध घेवुन त्याच्यावर कायदेशीर कारवाई करण्यात आली.शनिवारी गोपनीय बाबीमदारामार्फत माहीती मिळाली की, एक इसम धार-धार तलवारी घेवुन रुपाभवांनी मंदीराकडे जाणाऱ्या लिंगायत स्मशानभुमीच्या कपाटड जवळ येणार असल्याची खात्रीशीर बातमी मिळाल्याने व.पो.नि. यांचे आदेशाने पोलीस ठाणेचे गुन्हे प्रकटीकरण पथकातील अधिकारी आणि अंमलदार यांनी लिंगायत स्मशानभुमी जवळ सापळा रचुन संशयीत



इसमांस जागीच गराडा टाकुन पकडले. म ल्हिनाथ गुरुलिंगप्पा निरगुडे (वय-४३ वर्ष, रा. ५८, भवानीपेट जम्मावस्ती, सोलापूर) असे आरोपीचे नाव आहे. त्याचे ताब्यामध्ये अंदाजे कोठे कोठुन आणली, कोणास विपरीत करणार होता तसेच यापुर्वी त्याने कोणा कोणास शस्त्राची विक्री केली आहे याबाबत तपास चालु आहे. ही कामगिरी पोलीस आयुक्त एम. राजकुमार, पोलीस उप आयुक्त विजय कबाडे, सहा पोलीस आयुक्त पोमण, व.पो.नि सुरज मुलाणी आणि पो.नि. (गुन्हे) मिसाळ यांचे मार्गदर्शनाखाली सपोनि माहडीक, पो.हे.कॉ. खाजप्पा परसप्पा आरेनवर, पो. हे.कॉ शितल अशोक शिवशरण, पो.हे.कॉ. शिवानंद लोहार, पो.हे. कॉ बसवराज स्वामी, पोशि दत्तात्रय दगडु काटे, पो.कॉ अभिजात बाळासाहेब पवार, पो.कॉ निलेश माजीत घोंगरे, पो. कॉ विठ्ठल काळजे, पो. कॉ सोमनाथ थिटे, पो.कॉ.दादासाहेब सरवदे या हत्यार कायदा कलम ४/२५ सह महाराष्ट्र

सोलापुरात गुरुवारी मनोरमा राज्यस्तरीय साहित्य संमेलन

'मराठी चित्रपट सामना ५० वर्षापूर्वी व आता' या विषयावर रामदास फुटाणे करणार भाष्य

तथा वृत्तसेवा,
सोलापूर, दि. २१ डिसेंबर
मनोरमा सोशल फाउंडेशन संचलित, महाराष्ट्र साहित्य परिषद पुणे, शाखा पश्चिम मनोरमा सोलापूर यांच्या संयुक्त विद्यमाने मनोरमा राज्यस्तरीय मराठी साहित्य संमेलन २०२५चे आयोजन गुरवार, दि. २५ डिसेंबर रोजी हॉटेल बालाजी सरोवर येथे करण्यात आले आहे. परिसंवाद, काव्य मैफिलीसह विविध साहित्य कार्यक्रमांची पर्वणी मिळणार आहे. मनोरमा पुरस्काराने १० मान्यवरांचा सन्मान करण्यात येणार आहे, अशी माहिती मनोरमा परिवाराचे मार्गदर्शक तथा साहित्य संमेलनाचे अध्यक्ष श्रीकांत मोरे यांनी पत्रकार परिषदेत दिली. या संमेलन स्थळाला सदाशिवराव मोरे साहित्य संमेलन सभागृह असे नाव देण्यात आले आहे. श्रीकांत मोरे यांच्या अध्यक्षतेखाली हे संमेलन होणार आहे. संमेलनाचे स्वागताध्यक्ष शोभा मोरे, कार्याध्यक्ष अस्मिता गायकवाड, आधारस्तंभ माजी केंद्रीय गृहमंत्री सुशीलकुमार शिंदे, हर्षवर्धन पाटील हे आहेत. गुरवार दि. २५ डिसेंबर रोजी सकाळी ९.३० वाजता ९९ व्या अखिल भारतीय मराठी साहित्य संमेलनाचे अध्यक्ष विश्वास पाटील यांच्या हस्ते संमेलनाचे उद्घाटन होणार आहे. यावेळी प्रमुख



अनिल सामंत अंजली कर्जकर अपूर्वा जोशी डॉ. मनिषा अतुल डॉ.शिवाजी शिंदे



निळकंठ कदम संदीप काळे शिल्पा देशपांडे सुनील साळुंके वैभव जोशी

पाहुणे म्हणून पुण्यश्लोक अहिल्यादेवी होळकर विद्यापीठाचे कुलगुरू डॉ. प्रकाश महानवर, अखिल भारतीय साहित्य म हामंडळाचे अध्यक्ष प्रा. मिलिंद जोशी, गोवा अकादमीचे अध्यक्ष अनिल सामंत, महाराष्ट्र शासनाच्या मराठी विश्वकोश मंडळाचे अध्यक्ष रवींद्र शोभणे, माजी कामगार उपायुक्त संभाजीराव काकडे, ज्येष्ठ साहित्यिक रामदास फुटाणे, ज्येष्ठ पत्रकार राजा माने, मनोरमा साहित्य संमेलनाचे कार्यवाह संतोष सुरवसे, संयोजक डॉ. सुमित मोरे आदी मान्यवरांची उपस्थिती राहणार आहे. दुसऱ्या सत्रात सकाळी ११:४५ वाजता विश्वास पाटील यांची प्रकट मुलाखत अश्विनी कोळेकर घेणार आहेत. तिसऱ्या सत्रात १२.३० वाजता अध्यक्ष

परिसंवाद, काव्य मैफिलीसह विविध कार्यक्रमांची पर्वणी

हे आहेत विविध पुरस्कारांचे मानकरी
या संमेलनात विविध पुरस्कारांनी मान्यवरांचा सन्मान केला जाणार आहे. यामध्ये गोव्याचे अनिल सामंत यांना मनोरमा बँक राज्यस्तरीय जीवनगौरव पुरस्कार, वैभव जोशी यांना मनोरमा बँक राज्यस्तरीय काव्यरत्न पुरस्कार, डॉ. मनीषा अतुल,अपूर्वा जोशी, संदीप काळे, डॉ. शिवाजी शिंदे यांना मनोरमा मल्टीस्टेट पुरस्कृत मनोरमा राज्यस्तरीय साहित्य सेवा पुरस्कार, नीलकंठ कदम, शिल्पा देशपांडे, अंजली कर्जकर, सुनील साळुंके यांना स.रा. मोरे ग्रंथालयातर्फे मनोरमा राज्यस्तरीय साहित्य पुरस्कार देण्यात येणार आहे.

आता' या विषयावर रामदास फुटाणे हे भाष्य करणार आहेत. सातव्या सत्रात ४.४५ वाजता गायक वैभव जोशी यांची प्रकट मुलाखत शिल्पा देशपांडे घेणार आहेत.

आठव्या सत्रात दुपारी ५.१५ वाजता पुरस्कार वितरण सोहळा होणार आहे. यावेळी विश्वास पाटील, डॉ. प्रकाश महानवर, संभाजीराव काकडे, मिलिंद जोशी, रवींद्र शोभणे, अनिल सामंत, रामदास फुटाणे, संदीप काळे, राजन लाखे, सुनिताराजे पवार, सुमित मोरे, आदेश पायगुडे, जयू भटकर यांची प्रमुख उपस्थिती राहणार आहे. यावेळी 'तणावविरहित जीवनशैली' या विषयावर डॉ. मृणालिनी मोरे, डॉ. तनुजा प्विकने, डॉ. संदीप तांबारे, कविता अंधारे, संतोषी सुतार यांची व्याख्याने होणार आहेत. यानंतर नागेश पवार व त्यांचे सहकारी भैरवी सादरीकरण करणार आहेत.

यांचा होणार यथोचित सत्कार

जिल्हाधिकाारी कुमार आशीवांद, पोलीस आयुक्त एम. राजकुमार, महापालिका आयुक्त डॉ. सचिन ओम्ब्रासे, पोलीस उपायुक्त विजय कबाडे, आयर्न मॅन डॉ. अभिजीत वाघचौरे, डॉ. सत्यजित वाघचौरे, जिल्हा सरकारी वकील प्रदीपसिंग राजपूत, ना.म.शिंदे, कृष्णा इंगोले, डॉ. नसीम पठाण, डी.बी.पाटील, राजेंद्र पवार आदी मान्यवरांचा यथोचित सत्कार करण्यात येणार आहे.



कर्मचाऱ्यांप्रती संवेदनशीलता यावर सतत लक्ष केंद्रित करत मार्गदर्शन केले. पेन्शन आणि पगाराशी संबंधित तक्रारींचे निवारण करण्यासाठी कार्मिक आणि लेखा विभागातील अधिकारी उपस्थित होते. त्यांच्या समन्वित प्रयत्नांमुळे प्रकरणांची जलद पडताळणी आणि निपटारा सुनिश्चित झाला, ज्यामुळे पेन्शनधारकांची गैरसोय कमी झाली. निवृत्त कर्मचारी आणि कुटुंब पेन्शनधारकांकडून प्राप्त झालेल्या एकूण ११७ तक्रारींपैकी प्रभावी ९६ तक्रारींचे निवारण जागेवरच करण्यात आले. एनईएफटीडोरे

७,८९,०९७/- (रुपये सात लाख एक्याऐंशी हजार सत्पण्णव फक्त) रकम लाभार्थ्यांच्या बँक खात्यात त्वरित वितरित करण्यात आली, ज्यामुळे तात्काळ आर्थिक मदत मिळाली. पेन्शन अदालत २०२५चे यशस्वी आयोजन कार्मिक आणि लेखा विभागातील सेटलमेंट विभाग, कल्याण कर्मचारी आणि सहाय्यक अधिकारी यांच्या एकत्रित प्रयत्नांमुळे शक्य झाले, ज्यांच्या समर्पित कार्यामुळे सुरुळीत संघटना आणि प्रभावी निकाल निश्चित झाले.

नव्या कारभाऱ्यांकडून ‘अपेक्षा’ शहर विकासाची !

राज्यातील नगरपालिका, नगरपरिषदांचे निकाल आज (दि. २१) लागले आहेत. प्रत्येक शहरातील उभासलेल्या उमेदवाराचे काम, त्यांच्यापासून भविष्यातून होणारा फायदा पाहूनच त्या- त्या भागातील शुशार जनतेने उमेदवारांना निवडून दिलेले असते. कोण तर एक उमेदवार निवडून येत असतो आणि कोण तर एकजण पडतच असतो...हा एक निसर्ग नियमच आहे. यामुळे नगरपालिका कार्यक्षेत्रातील निवडणुकीत प्रचारावरून आणि गटा-तटावरून नव्याने निम ण झालेले वाद कायमस्वरूपी धुमसत न ठेवता निवडणूक निकालाची प्रक्रिया पार पडताच शहरातील नव्याने झालेले कारभारी आणि विरोधकांनी एकत्र येवून आपापल्या शहर विकासासाठी प्राधान्य द्यावे, अशी अपेक्षा जिल्ह्यातील जाणकार नागरिकांची असते.



नगरपालिका निवडणुकांमुळे जवळपास गेल्या महिन्यापासून जिल्ह्याचे राजकारण चांगलेच ढवळून निघाले आहे. जिल्ह्याचे पालकमंत्री, सत्ताधारी, विरोधी पक्षाचे आमदार-खासदार, माजी आमदार, राज्याच्या वरिष्ठ नेत्यांनी या निवडणुकीत जीव तोडून प्रचार केला, सभा गाजविल्या, आपल्या भाषणातून आरोप-प्रत्यारोपांच्या फैरी झाडल्या, एकमेकांची उणी-दुणी काढली. यामुळे अनेकांची मनेही दुखावली आहेत. शहरातील एकमेकांविरोधात उभा ठाकलेले पुढारीही आपल्या गल्लीतील किंवा प्रभागातील असतात. निवडणुकीत पराभव झाल्याने त्यांचा भविष्यात वचपा काढण्यासाठी एकमेकांना विनाकारण राजकीय विरोध करीत बसू नये. या सर्व उमेदवारांनी आपापल्या परीने आपल्या प्रभागात निवडून येण्यासाठी जीव तोडून प्रचार केला होता.डोअर टु डोअर सर्वजण जावून आलेले आहेत. मतदानासाठी काहीजण शेतकऱ्यांच्या बांधावरही जावून आलेले आहेत.



अनेक उमेदवारांनी आश्वासनांचा पाऊसही पाडला आहे. काहींनी साम-दाम-दंड आदींचा वापर करून निवडणुकीत बाजी मारलेली आहे. यामुळे गटा-तटाचे राजकारण निर्माण होण्याची शक्यता असते. विजयी-पराभूत या दोन्ही उमेदवारांना रोजच आपल्या शहरात राहून एकमेकांची तोंड बघायची असतात. यामुळे निवडणुकांपुरतेच तात्त्विक राजकारण करावे आणि निवडून आलेल्या पुढाऱ्यांस शुभेच्छा देवून भविष्यात तो करीत असलेल्या विकासकामांत विनाकारण अडथळे आणू नयेत; सहकार्यांची भावना ठेवावी. एकंदरीत, सत्ताधारी आणि विरोधकांनी हातात हात घालून शहर विकासाचे काम केले तर शासनाच्या विविध योजना, शहर विकासाची कामे त्या शहरात मोठ्या प्रमाणात राबविता येतात. या निवडणुकीत जिल्ह्यात भारतीय जनता पार्टीने नवीन प्रयोगशीलता करून नव्याने विविध पक्षातील अनेक पुढाऱ्यांना भाजपात प्रवेश दिले. विविध पक्षाचे दमदार नेतेही भाजपात घेतले. याचा भाजपाला फायदाही झाला आणि काही प्रमाणात तोटाही सहन करावा लागला. कारण जिल्ह्यातील १२ ठिकाणी भाजपची सत्ता येईल असे भाजपातील बऱ्याच नेत्यांना वाटत होते; अनेकजण जाहीर सभांतूही बोलले होते; वातावरण निर्मितीही तशीच होती. मात्र जनतेने त्यांना नगराध्यक्ष पदासाठी ८ ठिकाणी नाकारल्याने अवघ्या ४ ठिकाणीच भाजपाची नगराध्यक्षपदासाठी

मतदानाचेही गुन्हाळ चालले. काही ठिकाणी मतदारांना पैसे वाटप झाल्याच्याही वार्ता येत होत्या. मात्र जनता जनार्दन तटस्थपणे हा सर्व खेळ पाहत होती. अनेक शेतकऱ्यांच्या महापुरुषांने, अतिवृष्टीने जमिनी, विहिरी वाहून गेल्या असून, मदतीची रक्कम अद्याप त्यांना मिळाली नाही. जनता महागाई, बेकारी व अन्य नैसर्गिक व मानवनिर्मित संकटांनी त्रस्त आहे. याचे भान अनेक उमेदवारांना निवडणुकीत नव्हते. याचा फटका जिल्ह्यातील भाजपालाही काही प्रमाणात बसला आहे. दर पाच वर्षांनी येणान्या निवडणुकीच्या गदारोळात आपल्याला कोणाला तरी मतदान करायचे आहे, अशी सामान्य मतदारांची भावना होत आहे. भारताने संसदीय लोकशाही पद्धती स्वीकारलेली आहे व त्यासाठी राज्यघटनेची निर्मिती केलेली आहे. निवडणूक लोकप्रतिनिधी निवडण्याची एक प्रक्रिया आहे; एवढेच मर्यादित स्वरूप आज राहिलेले दिसून येते. परंतु निवडून आलेले लोक प्रतिनिधी जनहितासाठी कोणता कार्यक्रम राबवणार हेही राज्यघटनेमध्ये नमूद आहे, याचा सर्वांना विस्म पडत असल्याचे सध्याचे चित्र आहे. निवडणुकीपुरती अनेक आश्वासने देणे आणि निवडून आल्यानंतर जनता जनार्दनाला विस्मरणे हा अजेंडा काही नेते वापरतात. एकंदरीत, नव्याने निवडून आलेल्या सर्व नगर कारभार्यांनी भविष्यात पक्षविरहीत राजकारण करून सर्वसामान्यांची कामे करावीत आणि आपल्याच शहरातील विकासाकामे करताना विरोधकांनाही तितकेच श्रेय देणे गरजेचे असते.

